

मिरा भाईदर महानगरपालिका

मा. स्थायी समिती सभा दि. ३०/०७/२००५

मिरा भाईदर महानगरपालिकेची मा. स्थायी समिती सभा शनिवार दि. ३०/०७/२००५ रोजी तहकुब करण्यात आली असता ती सभा शनिवार दि. ३०/०७/२००५ रोजी सभा सुचना क्र. ११ दि. २५/०७/२००५ रोजीच्या विषयपत्रिकेवरील विषयांवर विचार विनिमय करण्यासाठी मा. स्थायी समिती सभागृह, दुसरा मजला येथे दुपारी ४.०० वाजता आयोजित करण्यात आली होती.

उपस्थित सदस्य

१)	श्री. मोहन मधुकर पाटील	सभापती
२)	श्री. मॉरस जे. रॉड्रिक्स	सदस्य
३)	श्री. हॅरल जॉर्ज बोर्जीस	सदस्य
४)	श्रीम. रिटा सुभाष शाह	सदस्य
५)	श्री. सूर्यकांत अ. भोईर	सदस्य
६)	श्री. अशोक बळवंत पाटील	सदस्य
७)	श्री. अनंत रामचंद्र पाटील	सदस्य
८)	श्री. जोजफ जॉ. घोन्सालवीस	सदस्य
९)	श्री. प्रेमनाथ ग. पाटील	सदस्य
१०)	श्री. मिलन गो. पाटील	सदस्य
११)	श्री. गजानन भोईर	सदस्य
१२)	श्री. केशव रामभाऊ घरत	सदस्य
१३)	श्रीम. कैलासबेन जानी	सदस्य
१४)	श्रीम. प्रभात प्रकाश पाटील	सदस्य
१५)	श्रीम. अनिता पाटील	सदस्य

गैरहजर सदस्य

१)	श्री. रोहिदास आ. पाटील	सदस्य
----	------------------------	-------

(प्र. सचिवांनी प्रकरण क्र. ८० चे वाचन केले.)

मा. सभापती :-

आपण या ठिकाणी नामकरणाचा ठराव मंजूर केलेला आहे. सर्व सन्मा. सदस्य या ठिकाणी बसून तो ठराव फायनल करणार आहेत.

गजानन भोईर :-

रोडच्या नावाबद्दलचा तो ठराव होता का?

मा. सभापती :-

रोडच्या नावाबाबतचा तो ठराव होता.

गजानन भोईर :-

सभापती साहेब, माझी या ठिकाणी एक शंका आहे की, मी जर भाईदरला राहत असेन आणि मी उत्तनच्या एखाद्या रोडचे नांव देत असेन तर ते योग्य आहे का?

सुर्यकांत भोईर :-

हे अजिबात योग्य नाही.

केशव घरत :-

ज्या प्रभागाचे नगरसेवक आहेत, त्यांच्याकडून ती नांवे मागीतली पाहिजे.

मा. सभापती :-

आम्ही आपणा सर्वांच्या भावनेशी सहमत आहोत. म्हणून आम्ही हा विषय मागच्या मिटीगमध्ये मंजूर करून घेतला. हा विषय या मिटीगमध्ये फायनल करायचा आहे. यासाठी कोणाच्याही सह्या घेतलेल्या नाहीत.

सुर्यकांत भोईर :-

ज्या प्रभागातील नगरसेवक आहेत त्याच प्रभागातील नगरसेवकांची रोडच्या नावासाठी पत्र घ्या. त्यालाच महत्व द्या. यासाठी दुसऱ्या प्रभागातील नगरसेवकांकडून माहिती घेण्याची आवश्यकता नाही.

मा. सभापती :-

साहेब, ह्याच्यामध्ये दुसरा विषय असा आहे की त्याच प्रभागातील नगरसेवक म्हणजे तुम्हालाच ते नामकरणाबाबत ठरवायचे आहे.

गजानन भोईर :-

ह्या विषयाबाबत सांगायचे झाले तर तिकडच्या माणसांची नामकरणाबाबत मतं घेऊच तो पुढे जातो.

मिलन पाटील :-

स्थानिक लोकांच्या जमीनी गेल्यात, त्यांची नावे द्या.

कैलासबेन जानी :-

सचिव साहेब प्रस्ताव वाचून दाखवा.

प्र. सचिव :-

रस्त्याला नामकरण देणेबाबत प्रस्ताव आहे. दोन्ही प्रस्ताव नामकरणाचे आहेत.

दिपक खांबित :-

आपण एक दिवस बसून ह्याच्यावर चर्चा करून हा प्रस्ताव फायनल करुया.

गजानन भोईर :-

मग ह्या प्रस्तावासाठी टायमिंग ठरवा.

मा. सभापती :-

आपण सोमवारी ११ वाजता बसून चर्चा करुया.

कैलासबेन जानी :-

आम्हाला रस्त्याबाबतची लिस्टसुध्दा द्या.

केशव घरत :-

मा. सभापती महोदय, अनुदानाचा विषयसुध्दा त्या दिवशी फायनल करा.

मा. सभापती :-

प्रकरण क्र. ८० व ८२ वर आपण सोमवारी चर्चा करुया. अनुदानाचा विषय आणि हा विषय आपण हे दोन्ही विषय फायनल करुया.

सुर्यकांत भोईर :-

मा. सभापती महोदय, आपल्या बजेटप्रमाणे नगरसेवक निधी रु. २ लाख ७० हजार आहे. त्याच्यामध्ये रु. २० करोड वाढले तर वाढीव नगरसेवक निधी होईल का?

मा. सभापती :-

नगरसेवक निधीमध्ये वाढ होऊ शकते.

केशव घरत :-

साहेब, नगरसेवक निधीमधून कामे झालेली आहेत. त्यामुळे वाढ कशी होईल?

सुर्यकांत भोईर :-

दिल्ली दरबार ते झंकार हा जो नाला आहे तो अतिशय आवश्यक विषय आहे. मी त्याबाबत पत्र दिलेले आहे. खांबित साहेब, येणा-या बजेटमध्ये करुया असे बोलतात.

मा. सभापती :-

तुमचे काम प्रस्तावित झाले असेल तर ते ह्याच्यामध्ये कसे येईल? मी जर माझ्या नगरसेवकाचे काम घेतले असेल तर ते होणार नाही.

सुर्यकांत भोईर :-

आपण हे काम बजेटमध्ये घेतलेले होते.

मा. सभापती :-

रु. २० कोटीचा वेगळा भाग आहे. रु. २० कोटीच्या आतमध्ये जी बजेटमध्ये वाढ झालेली आहे तुम्हाला त्या वाढीचा अनुषंगाने वाढ मिळाणार आहे. तुम्हाला जे रु. २० कोटी आलेले आहेत तुम्हाल ते रु. २० कोटी येणारच आहेत. परंतु, जर तुम्ही त्याच्या अगोदर तुमचे काम प्रस्तावित केलेले असेल तर त्याच्यामध्ये येणार नाही.

सुर्यकांत भोईर :-

तो नाला बजेटमध्ये घेतलेला होता.

मा. सभापती :-

तुम्ही तो नाला घ्या. तो वेगळा भाग आहे.

दिपक खांबित :-

तो नाला नगरसेवक फन्डातील नाही ना.

सुर्यकांत भोईर :-

तो नाला नगरसेवक फन्डातील नाही. रु. २ कोटीचा भाग कसा नगरसेवक फन्डात येईल.

हँरल बोर्जीस :-

त्यांनी नाल्याचे काम प्रस्तावित केलेले आहे.

सुर्यकांत भोईर :-

ते काम नगरसेवक फंडातील नाही. परंतु, ते काम नगरसेवक फंडातील आहे असे माझे म्हणणेच नाही. तो नाला नगरसेवक फंडातील नाही.

हँरल बोर्जीस :-

तुम्ही कोणत्या नाल्याबाबत बोलता ते सांगा.

सुर्यकांत भोईर :-

मी दिल्ली दरबार हॉटेल ते झंकार या नाल्याबाबत बोलतो.

दिपक खांबित :-

ते सगळे रु. २ कोटी २९ लाखाचे काम आहे. त्याला बजेटमध्ये तरतुद नाही.

सुर्यकांत भोईर :-

ज्यावेळेला मार्चमध्ये चार-पाच दिवस आपली बजेटची मिटींग चाललेली होती.

दिपक खांबित :-

त्यावेळेला ते काम आलेले नव्हते.

सुर्यकांत भोईर :-

साहेब, तुम्ही काय बोलतात की ते काम त्यावेळेला आलेले नव्हते.

दिपक खांबित :-

आपण त्याच्यामध्ये तरतुद बघितलेली होती.

सुर्यकांत भोईर :-

ते काम घेण्यासंदर्भात मी त्या दिवशीसुध्दा ओरडलो होतो.

दिपक खांबित :-

त्यावेळेला तो नाला फोडून खोदण्याबाबत वाद चालू होता, म्हणून तुम्ही ओरडले होते.

सुर्यकांत भोईर :-

माती भराव झालेला आहे. त्याबाबत मी ओरडलो होतो.

मिलन पाटील :-

साहेब, तुम्ही ह्या ठिकाणी प्रकरण क्र. ८१ घेतलेले आहे. त्याच्यावर चर्चा करण्यासाठी किती अधिकारी आहेत ते जरा बघा. तुम्ही अधिका-यांना मिटींगला येण्याबाबत सांगितले होते.

सुर्यकांत भोईर :-

खांबित साहेब, नाला पूर्ण होणार की नाही ते सांगा.

दिपक खांबित :-

त्या नाल्याबाबत बजेटमध्ये तरतुद झालेली नव्हती.

सुर्यकांत भोईर :-

तुमच्याकडे बजेट नसेल तर तुम्ही आम्हाला बजेट उपलब्ध नसल्याचे लिहून घ्या.

दिपक खांबित :-

आम्ही बजेट उपलब्ध नसल्याचे लिहून दिलेले आहे.

सुर्यकांत भोईर :-

तुम्ही मला बोलले होते नाल्याचे काम ऑक्टोबर महिन्यामध्ये पूर्ण करून घेतो असा त्याच्यामध्ये उल्लेख केलेला आहे.

प्रेमनाथ पाटील :-

आपण हे पत्र सभापतींना पाठवू. मग आपण आपण विचार की किती बजेट बाकी आहे आणि किती बजेट बाकी नाही. मग बजेट संदर्भात कामे करायचे बघू.

सुर्यकांत भोईर :-

तुम्ही असे अवलोकनाचे विषय कशाला आणता?

प्रभात पाटील :-

या ठिकाणी बजेट उपलब्ध आहे. परंतु, हे सर्व विषय अवलोकनाचे आहेत.

सुर्यकांत भोईर :-

अवलोकनाचे विषय आणायची काय गरज होती. पावसामुळे लोकांचे अतिनुकसान झालेले आहे त्या ठिकाणी नाल्याचा रस्ता जात नाही. ते व्यवस्थित केले असते तर लोकांचे नुकसान झाले नसते.

केलासबेन जानी :-

जी नादुरुस्त गटारे बांधली गेली, ह्याच्यामध्ये त्याची तरतुद आहे का?

मिलन पाटील :-

साहेब, ह्या ठिकाणी प्रकरण क्र. ८१ चालू आहे. या प्रकरणाचे संबंधित अधिकारी कुठे आहेत? वन विभागाचा अधिकारी हजर नाही. दुसरे किती अधिकरी हजर आहेत ते जरा पाठी मागे बघा. फक्त

आपल्यालाच जरुरी आहे म्हणुन आपणच या ठिकाणी विषय आणलेला आहे. अधिका-यांना या विषयाची जरुरी आहे का ते बघा. मग आपणसुधा निघून जाऊया. कशाला मिटींगला यायचे? आज या ठिकाणी चेअरमन साहेबांनी बोलावले म्हणून आपण आलेलो आहोत.

गजानन भोईर :-

या ठिकाणी एक अधिकरी हजर आहे का ते बघा. काय चालले काय नाही ते बघा. आम्ही फक्त बडबडतो आणि जातो.

सुधीर नाकाडी :-

आपतकालीन व्यवस्थेसाठी सी.एम. साहेबांनी ज्या सुचना दिलेल्या आहेत त्यासाठी मा. आयुक्त साहेबांनी ४ वाजता मिटींग आयोजित केलेली होती त्यामुळे तिकडे चर्चेसाठी बोलावलेले आहे.

गजानन भोईर :-

आपल्या इकडे घडलेल्या गोष्टीबाबत कमिशनर साहेब चर्चा करीत आहेत का?

सुधीर नाकाडी :-

आपल्या मिरा भाईदर महानगरपालिकेच्या हृदीतील गोष्टीबाबत चर्चा करण्यासाठी बोलावलेले आहे.

गजानन भोईर :-

मिरा भाईदर क्षेत्रामध्ये ती आपतकालीन घटना घडलेली आहे ती आपल्या मिरा भाईदर महानगरपालिकेच्या अधिका-यांमुळे घडलेली आहे. जो महाजनवाडीचा नाला होता, तो नाला ३० फुटाचा होता. तो नाला आता पाच फुटाचा झालेला आहे.

सुर्यकांत भोईर :-

खाबित साहेब, आता येणा-या पावसामध्ये जर तो नाला परत बनला तर मी तुमची खैर करेन एवढे लक्षात ठेवा. तुम्ही बजेटच्या मिटींगमध्ये ते घेतलेले असताना का काढले. तुम्ही ते बजेटमध्ये हाते की नव्हते ते बघा.

गजानन भोईर :-

तिथे चाळी बांधल्या त्याला कोणी परमिशन दिलेली आहे. दोनशे ते अडीचशे रुम आहेत. तिथे पाण्याची लाईन गेलेली आहे. त्याला कोणी परमिशन दिलेली आहे. आज ती माणसे मेली त्याला महानगरपालिका जबाबदार आहे. ती भिंत पडली, तीस फुटाच्या नाल्याचे पाणी दहा फुटाच्या नाल्यातुन पास होते. त्याला कोणी पॉवर दिली, कोणी परमिशन दिली, कोणी एन.ओ.सी. दिली आणि नळाचे कनेक्शन कोणी दिले. ती माणसे कोणी मारली. महानगरपालिकेच्या अधिका-यांनी ती माणसे मारली आहेत. आम्हाला सगळे लोक विचारत असतात, तुम्ही या ठिकाणी सगळ्या अधिका-यांना हजर करा.

सुर्यकांत भोईर :-

नाल्याच्या बाजुला अतिक्रमण झालेले आहे, त्याच्यावरसुधा विचार व्हायला पाहिजे.

गजानन भोईर :-

मी भिंवंडीला फोन केलेला होता. भिंवंडीला महानगरपालिकेच्या कर्मचा-यांच्या घरात पाणी घूसले होते. माझा एक नातेवाईक त्या ठिकाणी ऑफिसर आहे. त्या लोकांनी दिवस पगारी टेम्पररी तीनशे माणसांना जेवण दिले आणि काम करण्यासाठी कामावर बोलावलेली होती. गेले त्यांना जाऊ दे. पोलिसांपासून सगळ्यांना खाण्याची पाकिटे, औषधपाणी सर्व काही दिले. आपल्या महानगरपालिकेने त्या लोकांना काहीही दिलेले नाही. आम्ही तिकडीची परिस्थिती बघितलेली आहे. आम्ही स्वतः तिकडे जाऊ तीनशे पाकिटे वाटली. आपल्या महानगरपालिकेने काय केले ते सांगा. तुम्ही आता कसली मिटींग घेता ते सांगा. सगळ्या अधिका-यांना बोलवा, या महानगरपालिकेच्या अधिका-यांमुळे असे झालेले आहे असा आम्ही आरोप करतो. दोनशे - अडीचशे रुम बांधतात आणि तेसुधाएका आदीवास्यांच्या जागेमध्ये बांधयला कोणी परमिशन दिली ते सांगा. एकही अधिकारी त्या ठिकाणी अतिक्रमणाला गेलेला नव्हता. अधिका-यांना बोलवा आणि विचारा.

प्रभात पाटील :-

आता मिटींग लावून काय करणार आहात. तुम्ही कसली मिटींग घेता.

सुर्यकांत भोईर :-

अधिका-यांना बोलवा.

प्रभात पाटील :-

कमिशनर साहेबांनासुधा बोलवा. कमिशनर साहेबसुधा या ठिकाणी येऊ द्या.

सुर्यकांत भोईर :-

पाण्याच्या लाईन नाही, लाईट नाही.

जोजफ घोन्सालवीस :-

नाल्याचा मार्ग बदललेला आहे.

गजानन भोईर :-

ती बैठक या ठिकाणीच होऊ दे.

प्रभात पाटील :-

ती बैठक इथेच होऊदे.

गजानन भोईर :-

आपण दशक्रिया विधीला पाणी देतो, तसे पिंडावर पाणी दिले की सगळे अधिकारी निघून जातात. मरणारे माणसे मेली. आपण त्यांच्यासाठी काय केले ते सांगा.

प्रभात पाटील :-

आता ते मुख्यमंत्र्यांकडे गेले हे कारण सांगितले की ह्यांचा कार्यभार संपला.

गजानन भोईर :-

त्यांना खरे म्हणजे कुठल्यातरी शाळेमध्ये स्थलांतर करायला पाहिजे होते. त्याच्या अंगावर कपडे नाहीत.

प्रेमनाथ पाटील :-

आपल्या आगराचे फोटो काढून नेलेले होते.

गजानन भोईर :-

दुसरी शरमेची गोष्ट म्हणजे ते रुम आहेत त्याची व्यवस्थासुधा नाही. लोक त्यांच्या घरात जाऊ चोरी करतात. त्यांच्या घरातील क्षुल्लक सामान चोराने चोरून नेलेले आहे.

प्रेमनाथ पाटील :-

मिरा भाईदरमध्ये एवढे पाणी भरले त्याचे फोटो काढून नेलेले होते.

गजानन भोईर :-

आपल्या नवघरला गटार झाले असते तर आपल्या भाईदरची ही परिस्थिती झाली नसती. तुम्ही अधिका-यांना बोलवा. सगळ्यांच्या टाकीत पाणी गेले मग अद्याप काय केले. प्रत्येकाच्या बिल्डींगच्या पाण्याची टाकी पाण्याखाली बुडलेली आहे. आपण किती टाक्यांमध्ये औषधे टाकली. आपण ही मिटींग कशाला घ्यायची, कोणाच्या टाकीत पाणी गेले, काय गेले बघायला एकतरी अधिकारी गेलेला आहे का?

कैलासबेन जानी :-

अधिका-यांनी या ठिकाणी अंमलबजावणीसाठीच बोलावलेले आहे.

गजानन भोईर :-

मेल्यानंतर काय करायचे आहे?

जोजफ घोन्सालवीस :-

त्या बिल्डरने नाल्याचा मार्ग बदललेला आहे. त्याच्यामुळे तो लो झालेला आहे.

गजानन भोईर :-

संपूर्ण वाईट परिस्थिती आहे. त्यांनी नालाच बुजविलेला आहे. अडीचशे तिनशे रुम बनविलेले आहेत.

प्रभात पाटील :-

बिल्डींग बांधलेली आहे की चाळी आहेत.

गजानन भोईर :-

त्या चाळी आहेत. त्याला रितसर कनेक्शन दिलेले आहे. पॉवर द्यावी म्हणून एन.ओ.सी. दिलेली आहे.

प्रेमनाथ पाटील :-

१९९५ च्या पूर्वीचे आहे. त्यांना पॉवर देत नाही.

गजानन भोईर :-

त्यांना पॉवर दिलेली आहे. नळाचे स्पेशल कनेक्शन दिलेले आहे.

कैलासबेन जानी :-

अधिकृत बिल्डींग आहे म्हणून ते मागतात. पैपर वगैरे सगळे तयार करून देतात.

प्रेमनाथ पाटील :-

मधे दलाल लोकसुधा असतात.

प्रभात पाटील :-

आपण नगरसेवक हे काम करू शकत नाही.

प्रेमनाथ पाटील :-

हे बनवा, ते बनवा असे काम आपण आपल्या अधिकारात बनविले तर होणार नाही.

गजानन भोईर :-

तुम्ही चार कामे घेऊ जा. एक काम पूर्ण होणार नाही. परंतु दलाल पंचविस कामे घेऊ जाऊ दे लगेच ह्या कानाचे त्या कानाला माहित पडणार नाही. तुम्ही ती परिस्थिती त्या ठिकाणी जाऊ बघाल तर तुम्हाला कळेल की आपली महानगरपालिका आहे की ग्रामपंचायत आहे. त्या ठिकाणी नाला बुजवलेला आहे आणि त्या नाल्यामध्ये जी भिंत बांधलेली आहे ती महानगरपालिकेच्या पैशातुन बांधलेली आहे.

सुर्यकांत भोईर :-

त्या ठिकाणी डांबरीकरणाचे रोडसुधा झालेले आहेत.

गजानन भोईर :-

- डांबरीकरणाचे रोड झालेले आहेत.**
- कैलासबेन जानी :-**
- एवढे खोदलेले आहे. परंतु रोड झालेले नाहीत.
- गजानन भोईर :-**
- डांबरीकरण नाही, त्यांनी खडीकरण करून चालण्यासाठी रोड बांधून दिलेले आहेत.
- कैलासबेन जानी :-**
- अजूनपर्यंत त्याचे डांबरीकरण केलेले नाही.
- सुर्यकांत भोईर :-**
- डांबरीकरण झालेले आहे.
- कैलासबेन जानी :-**
- आम्ही महाजनवाडीला बघून आलेलो आहोत.
- गजानन भोईर :-**
- आम्ही महाजनवाडीला गेलेलो होतो. तो तीस फुटाचा नाला होता आता दहा फुटाचा झाला आहे.
- सुर्यकांत भोईर :-**
- तो नाला तीस फुटपेक्षा जास्त होता.
- गजानन भोईर :-**
- परंतु, अंदाजे तीस फुट असेल आता दहा फुटसुधा नाही.
- कैलासबेन जानी :-**
- परिस्थिती बरीच वाईट आहे.
- सुर्यकांत भोईर :-**
- कोणीतरी एक भय्या बिल्डर आहे. त्याचे कन्स्ट्रक्शन आहे. ती जागा आदीवाश्यांची आहे.
- प्रभात पाटील :-**
- ती आदीवाश्यांची जागा आहे.
- गजानन भोईर :-**
- तो कोणीही बिल्डर असू दे. ज्यांना माहिती आहे त्यांनाच विचारायला हवे. याबाबत अधिका-यांना माहिती आहे त्यामुळे अधिका-यांना विचारा. अधिका-यांना सगळी नांवे माहित आहेत.
- सुर्यकांत भोईर :-**
- अधिका-यांना बोलवा.
- गजानन भोईर :-**
- हा विषय निघणार याची अधिका-यांना कल्पना होती.
- सुर्यकांत भोईर :-**
- नगरपालिकेच्या पैशाने म्हणजे तुम्हाला काय बोलायचे आहे.
- गजानन भोईर :-**
- जो महाजनवाडीचा कठडा आहे तिथे जी भिंत बांधलेली होती.
- दिपक खांबित :-**
- ती भिंत आपल्या पैशाने बांधलेली नव्हती. ती भिंत बिल्डर लोकांनी बांधून त्याच्यावर झोपड्या बांधलेल्या आहेत.
- गजानन भोईर :-**
- याचा अर्थ ती भिंत बिल्डरलोकांनी बांधली आहे हे आपल्या महानगरपालिकेला माहित आहे. अनधिकृत बांधकाम आदीवासींच्या जागेवर चाललेले आहे.
- दिपक खांबित :-**
- आपण तो नाला बांधलेला नाही.
- गजानन भोईर :-**
- परंतु, त्या ठिकाणी आपले लक्ष होते.
- दिपक खांबित :-**
- ते काम दुस-या विभागाचे आहे.
- गजानन भोईर :-**
- आम्ही त्या विभागाची माणसे बोलावतो.
- कैलासबेन जानी :-**
- तुम्ही परमिशन दिलेली आहे, परंतु बांधकाम केलेले नाही.
- गजानन भोईर :-**
- आपण नळाच्या कनेक्शनची फाईल ठेवतो. त्या ठिकाणी कनेक्शन गेलेले आहे तेसुधा काम होत नाही.
- केशव घरत :-**

मा. सभापती महोदय, नात्यांचा विषय निघालेला आहे. आता पाऊस पडून गेलेला आहे आणि पुरग्रस्त परिस्थितीमुळे बरेचसे नुकसान झालेले आहे. घोडबंदर उघाडीबाबत मी एक पत्र दिलेले आहे. या ठिकाणी माझी अशी विनंती आहे की घोडबंदर उघाडी क्र. ३ ला दरवाजेवाढीव लावावे आणि चेसी लावावी. दरवाजे वाढविण्यासाठी पत्र देऊ बरेच महिने झालेले आहेत. ते पत्र पावसाळ्यापूर्वी दिलेले होते.

हँरल बोर्जीस :-

घोडबंदरच्या उघाडीला एक दरवाजा रिपेअर झालेला आहे आणि तीन दरवाजे तुटण्याचा अवरथेत आहे.

केशव घरत :-

घोडबंदरच्या उघाडीचे नसेल.

दिपक खांबित :-

घोडबंदरच्या उघाडीचे काम झालेले आहे.

केशव घरत :-

मध्यली चेसीची उघाडी क्र. ३ बाबत मी बोलत आहे.

गजानन भोईर :-

चेसीची उघाडी त्यांना समजणार नाही.

केशव घरत :-

तो नाला त्यांना माहित आहे.

गजानन भोईर :-

ती चेसीची उघाडी आपल्याला समजे. उघाडी क्र. १, उघाडी क्र. २, उघाडी क्र. ३, उघाडी क्र. ४ असे बोला.

केशव घरत :-

बांधकाम केल्यावर पाण्याचा निचरा होत नाही, त्याच्यामुळे जो चेसीचा नाला घोडबंदर खाडीला मध्ये क्रॉस होतो. कनकिया साईडला तो नाला आहे. तो नाला खोदायला पाहिजे.

गजानन भोईर :-

तो नाला मोठा करायचा आहे तो छोटा करायचा आहे का?

केशव घरत :-

तो नाला छोटा करायचा आहे.

गजानन भोईर :-

तो नाला छोटा करण्याचे काम आपली महानगरपालिका करते. परंतु मोठे काहीही करत नाही.

केशव घरत :-

तो मोठा करायला पाहिजे. कारण तो नाला २३३ क्रमांकाच्या जागेमध्ये येतो. २३३ क्रमांकांची जागा महापालिकेने झोपडपट्टीवासियांसाठी आरक्षित केलेली आहे. आरक्षण क्र. २३३ कलेक्टर लॅन्डमध्ये आहे. ह्याच्यातुन तो नाला जातो. उद्या त्या ठिकाणी झोपडपट्टी वसल्यानंतर ती नाला कुटून जाईल. तो नालासुधा मोठा करायला पाहिजे.

गजानन भोईर :-

तो नाला फिरवून घ्यायचा. आता महाजनवाडीचासुधा नाला फिरवलेला आहे. आपण नाला कुटूनही फिरवू शकतो.

मा. सभापती :-

नाला फिरण्याबाबत त्यांचे म्हणने नाही. त्यांचे म्हणने नाला कमी करण्याबाबत आहे.

गजानन भोईर :-

नाला फिरला तेव्हा त्या पाण्याचा फोर्स कसा जात होता, तो फोर्स त्यांनी कसा वळवलेला आहे ते जाऊ बघा. तुम्ही त्या जागेवर गेल्याशिवाय तुम्हाला कळणार नाही. तो पाण्याचा फोर्स येतो त्या येणा-या फोर्सचा रस्ता अडवलेला आहे.

सुर्यकांत भोईर :-

अधिकाऱ्यांना बोलवा.

केशव घरत :-

बांधकाम विभागाच्या अधिकाऱ्यांना बोलवा.

मा. सभापती :-

उपायुक्त मनाळे साहेब, आणि डॉ. बावस्कर साहेब हे मा. आयुक्त साहेबांकडे बसलेले आहेत. त्यांची सभा सुरु आहे.

सुर्यकांत भोईर :-

मग हा विषय संपवा. कशाला उगीच बडबड करायची.

गजानन भोईर :-

असे चालणार नाही. तुम्ही ही माणसे का मारली. त्याचा आम्हाला रिपोर्ट द्या. ही माणसे महानगरपालिकेने मारलेली आहेत. आम्हाला त्या अधिका-यांनी दहा-पंधरा मिनिटांमध्ये उत्तर देऊ जिथे जायचे असेल तिथे जावे.

मा. सभापती :-

आत्ताच डिसी.एम. च्या ऑफिसमधून सी.एम. चा फोन आलेला होता की तिथे अर्जन्ट सभा चालु आहे.

गजानन भोईर :-

ते लोक सभा नंतर चालवू शकतात. आपले पंधरा मिनिटात बोलून संपेल. आपत्कालीनला वेळेचे बंधन नसते. कधीही सभा घेऊ शकतो. आपल्याला वेळेचे बंधन आहे.

केशव घरत :-

साहेब, तुम्ही असे तरी ७:००, ७:३० वाजेपर्यंत थांबतात.

गजानन भोईर :-

आपण ही सभा ७:०० वाजल्यानंतर चालवू शकत नाही. आपण बसा. आम्हीसुधा बसतो.

प्रेमनाथ पाटील :-

आम्हाला ज्या सुचना मांडायच्या आहेत त्या सुचना आम्ही मांडू.

गजानन भोईर :-

आम्हीसुधा सुचना मांडू, काही जागा असेल तर बांधायला दाखवू.

अनंत पाटील :-

राईच्या व्यायामशाळेच्या बिलाचासुधा विषय घ्या. ते जे तहकुब प्रकरण आहे ते घ्या.

मिलन पाटील :-

स्थायी समिती ही सर्वश्रेष्ठ आहे.

मा. सभापती :-

तुमच्याकडे सर्व अधिकारी, तलाठी वगैरे सर्व आहे आणि त्यांचा त्या ठिकाणी सी.एम.चा फोन आलेला आहे.

मिलन पाटील :-

तुम्ही सभा संपवा.

गजानन भोईर :-

अशी कशी सभा संपवायची. मग सभा कशाला घेता.

प्रेमनाथ पाटील :-

कशी परिस्थिती आहे ती तहसीलदारांनासुधा सांगू.

गजानन भोईर :-

तहसीलदारांनासुधा येऊ दे.

सुर्यकांत भोईर :-

अधिका-यांना लक्ष देऊ दे.

प्रेमनाथ पाटील :-

अधिका-यांना बोलवा. आपण स्थायी समितीमध्येच त्यांना बसवूया.

गजानन भोईर :-

खरे म्हणजे रु. १५००/- त्यांना पंधरा दिवसांनी ताबडतोब द्यायला पाहिजे.ते तहसीलदाराकडून गेल्यानंतर ताबडतोब त्याच दिवशी पैसे मिळतात. आपण त्याबाबत हालचाल केलेली नाही. पंधरा दिवसासाठी रु. १५००/- त्यांना मिळतात ते लाख रुपये मिळतील तेव्हा मिळतील त्याची अजूनपर्यंत कोणीही दखल घेतलेली नाही.

कैलासबेन जानी :-

पंधरा दिवसांसाठी रु. १५००/- त्यांना द्यायला लागतात.

गजानन भोईर :-

रु. १५००/- हे पंधरा दिवसांचे आहेत. दहा किलो गहू, दहा किलो तांदूळ आणि रु. १५००/- त्यांना द्यावे लागतात.

कैलासबेन जानी :-

माझ्यामते पंधरा दिवसांचे रु. १५००/- नको. कारण पंधरा दिवसांमध्ये रु. १५००/- मध्ये काय होते? एका कुटूबांमध्ये पाच-सात माणसे असतील तर रु. १५००/- मध्ये काय होणार आहे. सचिव साहेब, तुम्हीसुधा श्री. राम नाईक साहेबांच्या सभेला होते. तहसीलदार आणि कलेक्टर साहेबांना इथुन लेटर लिहायला पाहिजे तरच ते तिथे मंजूर होईल.

प्र. सचिव :-

याच्यासाठी पंचनामे करायला लागतील.

गजानन भोईर :-

या विषयाचे काय करायचे?

मा. सभापती :-

अधिकारी येईपर्यंत आपण पुढचे प्रकरण घेऊना.

(प्र. सचिवांनी प्रकरण क्र. ८३ चे वाचन केले.)

गजानन भोईर :-

डॉ. बावस्कर या ठिकाणी हजर नाहीत.

प्रेमनाथ पाटील :-

सचिव साहेब, या विषयावर चर्चा डॉ. बावस्कर हजर नाहीत. आम्हाला या विषयावर चर्चा करायची आहे. त्यामुळे तुम्ही हा विषय नंतर घ्यावा. उत्तर कोण देणार आहे?

(प्र. सचिवांनी प्रकरण क्र. ८४ चे वाचन केले.)

दिपक खांबित :-

दि. २९ जानेवारी २००१ ला अंग्रीमेन्ट झालेले आहे.

प्रेमनाथ पाटील :-

त्या संस्थेचे नांव काय आहे?

दिपक खांबित :-

त्या संस्थेचे नांव 'आदर्श सेवा मंडळ' आहे.

प्रेमनाथ पाटील :-

आदर्श सेवा मंडळ रु. २ लाख भरेल.

दिपक खांबित :-

त्यांनी आदर्श सेवा मंडळाला तीन वर्षांसाठी अंग्रीमेन्ट दिलेले होते. पुढे चार वर्ष वर्कऑर्डर करायची होती.

केशव घरत :-

मग लाईट बिलला ते जबाबदार आहेत.

दिपक खांबित :-

लाईट बिल आणि पाणी बिल महानगरपालिकेने भरायचे आहे, आपल्याला मासिक भाडे भरायचे आहे.

अनंत पाटील :-

मग लाईट भरा आणि नविन केबल घ्या. मा. सभापती महोदय, व्यायामशाळेसंदर्भात मला असे ऐकायला मिळाले आहे की, ती व्यायामशाळा दुसऱ्याला भाऊच्याने चालवायला दिलेली आहे. म्हणजे व्यायामशाळा भाऊच्याने चालवायला देण्याचा अधिकार आपण दिलेला आहे का?

मा. सभापती :-

आता पुन्हा असा विषय येणार आहे की तुम्हाला सांगितले की त्या ठरावाप्रमाणेच अंग्रीमेन्ट आहे. त्या ठरावामध्ये खारी स्मशानभूमी विकसित करायची आहे. आता सन्मा. सदस्य अशोक बळवंत पाटील यांनी सही केली हे आम्हाला मान्य आहे तत्कालीन मुख्याधिकारी पण सही करतात हे अधिकार त्या वेळच्या नगरपालिकेच्या स्थायी समितीला नाहीत. ते अधिकार महासभेला आहेत. महासभेमध्ये जो ठराव झालेला आहे. ज्या स्थायी समितीला असे अधिकार नव्हते. ते अधिकार नसताना महासभेमध्ये जो ठराव झाला त्या ठरावामध्ये खारी स्मशानभूमी विकसित करावी, परिहित संस्थेला द्यावी त्याच्यामधून जो करारनामा त्या ठरावाद्वारे झाला त्या ठरावामध्ये नवघर स्मशानभूमी, गोडदेव स्मशानभूमी समाज मंदिर याच्याद्वारे ही अंग्रीमेन्ट झालेली आहे. म्हणून संबंधित अधिका-यांवर चौकशी लावा. संबंधित अधिका-यांनी अशी खोटी अंग्रीमेन्ट केलेली आहेत त्यांची चौकशी करा.

सुर्यकांत भोईर :-

अधिका-यांवर चौकशी लावा. मी दिल्लीला पत्र टाकतो.

प्रेमनाथ पाटील :-

तसे आदेश घ्या.

अशोक पाटील :-

मा. सभापती महोदय, ही खेदाची गोष्ट वाटते की एकच व्यक्ती स्मशानभूमीच्या बाबतीत, विठोबा ट्रस्टच्या बाजार वसुलीच्या बाबतीत, व्यायामशाळा, समाजमंदिरच्या बाबतीत आणि उपहारगृहाबाबतीतसुधा एकच व्यक्ती जिने नगराध्यक्ष पद भुषविले आहे. आभ्यासू नगराध्यक्ष म्हणून त्यांची ख्याती आहे, कार्यसम्राट, पाणी सम्राट व अंजिक्य नगराध्यक्ष एवढे त्यांचे कारनामे असतील याची मलासुधा कल्पना नव्हती.

गजानन भोईर :-

तुमच्यासारख्या माणसाचे एवढे पाठबळ असताना ते कशाला घाबरतील.

अशोक पाटील :-

त्यांना आमचे पाठबळ त्यांना फक्त विटनेस म्हणून साईन करण्यापुरता आहे. परंतु, आजही प्रशासन त्यांना सहकार्य करीत आहे.

प्रभात पाटील :-

आजही तेच चालले आहे.

प्रेमनाथ पाटील :-

त्या दिवशी कमिशनर साहेब स्वतः बोलले की आमच्याकडे ह्याचे काहीही अँग्रीमेन्ट नाही. मग आज अँग्रीमेन्ट कुटून आणले. राई गावच्या समाज मंदिराचा त्याच्याकडे काहीही करार नव्हता आणि त्यांनी आज अँग्रीमेन्ट कुटून आणले.

अशोक पाटील :-

ज्या माणसाकडे कागदपत्रे ठेवलेली आहेत ती कागदपत्रे प्रशासनाकडे नाहीत. त्याची पावती फाडलेली नाही. तुम्ही ह्याची व्हॅल्यु कशी ठरवणार.

प्रेमनाथ पाटील :-

त्यांच्याकडे आहेत आपल्याकडे त्याची कागदपत्रे नाहीत का?

दिपक खांबित :-

नाहीत.

गजानन भोईर :-

आपल्याकडे कशाला ठेवायला पाहिजे.

अनंत पाटील :-

सभापती साहेब, जे आर.के. क्रिडांगणाचे जे प्रकरण आहे ते सध्या त्या संस्थेला आंधण दिलेले आहे तेसुध्दा नाममात्र एक रुपया भाऊचाने.

मा. सभापती :-

ते अँग्रीमेन्ट कुठे आहे?

अनंत पाटील :-

ते अँग्रीमेन्ट तुम्ही मागवून घ्या.

रिटा शाह :-

सभापती साहेब, ही हसण्याची गोष्ट नाही. आपल्याकडे सन्मा. सदस्य अशोक पाटील यांनी असे तीन चार मुद्दे उपस्थित केलेले आहेत. मी आता जास्त बोलणार नाही कारण बोलल्याचे या अधिका-यांना त्याची किंमत नाही हे स्पष्टपणे मी त्यांना बोलत आहे. कारण स्थायी समितीचा सदस्य किंवा स्थायी समितीचे सभापती असू दे काहीच किंमत नाही हे आता स्पष्ट झालेले आहे. असे तीन चार मुद्दे उपस्थित झालेले आहेत. त्याच्यामध्ये जे करून गेलेले आहेत ती बाहेरची व्यक्ती आहेत असे आपण आता ग्राह्य धरू. परंतु ज्या अधिका-यांनी ते कार्य करण्यासाठी त्यांना मदत केलेली आहे आणि आजसुध्दा मदत करतात, अशा अधिका-यांवर तुम्ही काय कार्यवाही करणार? तुम्ही प्रशासन आणि शासन चालवतात आणि ते बोलतात की कोयता घेवून बसत होते. तुम्ही फक्त कायद्याची तलवार घेऊ बसा आणि तुम्ही ती तलवार एकदा चालवून दाखवा. आणि तुम्ही एका अधिका-यावर कार्यवाही करून दाखवा मग आपली काय किंमत आहे आणि स्थायी समिती सभासद, सभापतींची काय किंमत आहे ते तुम्हाला कळेल. आपण गप्प बसतो आणि हसत-हसत त्यांच्याशी बोलतो म्हणून हे सगळे घडत आहे.

मिलन पाटील :-

एका प्रकरणातुन दुसरे, दुस-यातुन तिसरे, तिस-यातुन चौथे प्रकरण घडले. म्हणजे किती प्रकरणे आहेत. किती प्रकरणावर अँग्रीमेन्ट केलेले आहे.

हॅरल बोर्जीस :-

अजून एका क्रिडांगणाचे प्रकरण बाकी आहे.

रिटा शाह :-

एखाद्याला तुम्ही वाटेवर लावा म्हणजे माणसे वटणीवर येणार आहेत.

सुर्यकांत भोईर :-

मिरा भाईदर महानगरपालिकेची सभा तुमच्याकडूनच चालवा कशाला सभा ठेवता?

प्रभात पाटील :-

ह्या प्रकरणाबाबत मा. सभापती तुमच्यामध्ये असावेत असे मी बोलणार नाही परंतु मी संपूर्ण स्थायी समितीच्या सन्मा. सदस्यांना आवाहन करते की ह्या पुढची एकही स्टॅंडिंगची सभा आपण अटेन्ड करायची नाही. काहीच अर्थ नाही.

रिटा शाह :-

काय अर्थ नाही. अधिका-यांना सभा चालवू घ्या.

प्रभात पाटील :-

अधिकारीच सभा चालवतील. अधिका-यांनी निर्णय घ्यायचा आहे, असा मी ठराव मांडत आहे आपण या ठिकाणी पूर्णपणे यायचे नाही.

प्रेमनाथ पाटील :-

याला माझे अनुमोदन आहे.

अनंत पाटील :-

व्यायामशाळेच्या बिला संदर्भात काय?

प्रभात पाटील :-

आता सांगतील थोड्या वेळाने ही लोक आपली अँक्शन करणार आहेत. आपल्यावर हसणार आहेत.

गजानन भोईर :-

अँक्शन करून दाखवतात आता ह्यांची अँक्शन काय आहे? ते दाखवतो.

प्रभात पाटील :-

काहीही होणार नाही.

अनंत पाटील :-

व्यायामशाळेच्या प्रकरणामध्ये काहीही मुद्या उपस्थित करून, म्हणजे बिलाचे प्रकरण पेञ्जिंग ठेऊनका.

प्रभात पाटील :-

आम्ही कशाला मंजूर करू.

अनंत पाटील :-

त्यासाठी एका संस्थेने जेम्स बॉन्ड क्रिकेट क्लबने आपल्याला मागणी केलेली आहे की, नाममात्र भाड्याने आम्हाल चालवायला द्या. आम्ही ते चालवू शकतो. या क्रिकेट क्लबला ती वास्तु द्या. आतासुधा ती व्यायामशाळा बेकायदेशीररित्या चालु आहे. त्या व्यायामशाळेला बंधने घाला. त्याच्यामधून काहीतरी मार्ग काढा. म्युनिसिपाल्टीच्या अँग्रीमेन्टमध्ये त्यांनी उल्लेख केलेला आहे की, बिलाची जबाबदारी तुमची आहे.

रिटा शाह :-

म्युनिसिपाल्टीमध्ये कुठलेही कागदपत्रे नव्हते. त्यांनी त्यांच्या घरी जाऊन आणले.

सुर्यकांत भोईर :-

ते अधिकारी बघतील.

अशोक पाटील :-

म्युनिसिपाल्टीला माहित नाही. आम्हाला लिहून दिलेले आहे की, आम्ही कुठलेही समाजमंदिर, कुठलीही प्रॉपर्टी, कुठलीही नगरपारिषद असताना कोणला दिलेली नाही.असे अधिका-यांनी व सभापतींनी देखील लेखी लिहून दिलेले आहे. त्याची कॉपी माझ्याकडे आहे. म्युनिसिपाल्टीकडे काहीही रेकॉर्ड नाही.

हॅरल बोर्जीस :-

व्यायामशाळेविषयी सन्मा. सदस्य अनंत पाटील यांचा ब-याच महिन्यापासूनचा प्रश्न प्रलंबित आहे. मी सभेच्यावतीने अशी विनंती करतो की सदर व्यायामशाळेची मालमत्ता महापालिकेच्या ताब्यात घ्या. ज्या सेवामंडळाला ते चालविण्यासाठी दिलेले होते. मला वाटते की करारनाम्यमध्ये स्पष्ट लिहलेले आहे की, इलेक्ट्रीसिटी आणि पाणी ह्यांची संपूर्ण जबाबदारी

प्रभात पाटील :-

पालिकत अँग्रीमेन्ट कुरेआहे?

हॅरल बोर्जीस :-

अँग्रीमेन्टमध्ये हा क्लॉज असायला पाहिजे. त्याच्यामध्ये कायदेशीर बाबींचा प्रश्न येतो. आपण त्याच्यामध्ये ह्या गोष्टीला मंजूरी देऊ शकत नाही. परंतु, ती मालमत्ता तुम्ही त्वरीत ताब्यात घ्या. सदस्य अनंत पाटील यांना विश्वासात घेऊन त्याच गावातील जे सेवा मंडळ, व्यायामशाळा चालविण्यासाठी इच्छूक आहेत त्यांचा प्राधान्याने विचार करून हा विषय कुठेतरी संपवा. कृपया आपण अधिका-यांना तशाप्रकारचे स्पष्ट आदेश द्या आणि हा विषय पूर्ण करा.

अशोक पाटील :-

तुम्ही सांगतात की त्या पद्धतीचे या ठिकाणी होणार नाही. हे अधिकारी तसे करणार नाही. तो माणूससुधा तसा सोडणार नाही. हा विषय आहे ह्याचे जे डॉक्युमेन्ट आहे जे-जे आता विषय आल्यानंतर प्रोड्युस करतात. जे-जे डॉक्युमेन्ट संस्थेकडून आलेले आहेत किंवा येतात ते संपूर्ण डॉक्युमेन्ट महासभेसमोर ठेवा. तिथे चर्चा होऊ द्या. तिथे चिरफाड होऊ द्या. स्मशानभुमीचा ठराव जसा तुम्ही महासभेसमोर पाठविला की, दोन्ही करारनामे रद्द करून नविन संस्थांना चालविण्यासाठी द्या. तसाच हा देखील विषय घ्या. ज्या-ज्या पावत्या फाडल्या, तुम्ही हा विषय महासभेसमोर ठेवा. तिकडे याचा निर्णय होऊ द्या.

रिटा शाह :-

आता मागच्यावेळी आपण राईचा मुद्दा म्हणजेच स्मशानाचा मुद्दा उचलला. तेव्हा बांधकाम कमिटी आणि आरोग्य विभाग सर्वांना आपण शिफारस केली. तेव्हा आपण राईटींगमध्ये दिलेले आहे की आपल्याकडे असे काहीच पुरावे नाही की, आपण कोणाला दिलेले आहे. त्यानंतर हे सर्व वाजतागाजत झाले. त्याच्यानंतर ही

ॲंग्रीमेन्ट आपल्याकडे सादर केलेली आहे. प्रशासन कायद्याने चालते. प्रशासनाच्या फाईलमध्ये, आवकजावक रजिस्टरमध्ये ज्या ॲंग्रीमेन्टचा नमुद केलेला नंबर असेल आणि फाईलमध्ये रेकॉर्ड असेल ते लिगल डॉक्युमेन्ट कोणाच्या घरी जाऊन आणलेले डॉक्युमेन्ट इट इज नॉट लिगल. ह्यांनी जे डॉक्युमेन्ट आणून दाखविले आणि सभेपूढे ठेवलेले आहे ते लिगल ॲंग्रीमेन्ट नाही. ते आपण आपल्या मिटींगमध्ये त्याला इन्कल्युड केले म्हणजे आपणसुधा इलिगल काम केलेले आहे. म्हणून ती ॲंग्रीमेन्ट व्हॅलीड नाही.

अशोक पाटील :-

दोन्ही डिपार्टमेन्टने ॲंग्रीमेन्ट दिलेले आहे की, आमच्याकडे काहीही पूरावा उपलब्ध नाही. दोन्ही खात्याने, बांधकाम विभागाने आणि लेखा विभागाने.

हर्रल बोर्जीस :-

प्रशासकीय अधिकाऱ्याने जेव्हा ते पत्र संबंधित सेवा मंडळालादिलेले आहे त्याच्यावर आऊटवर्ड नंबर पडलेला आहेआणि त्या ऑर्डरची खाली एक प्रत बांधकाम विभागाच्या माहितीसाठी व एक प्रत आरोग्य विभागासाठी असे त्यांनी या ठिकाणी स्पष्ट नमुद केलेले आहे. तुम्ही आऊटवर्ड नंबर चेक करा. प्रशासकीय अधिकाऱ्यांचा त्यावेळी आऊटवर्ड नंबरचे रजिस्टर चेक करा. तो नंबर तिथेच किलअर होईल.

प्रभात पाटील :-

आवक-जावक नंबर चेक करा. आणखीसुधा तिसरे लिहून ठेवतील.

सुर्यकांत भोईर :-

फाईल बघा. रजिस्टर कुठे आहे ते मागवा.

रिटा शहा :-

सभापती साहेब, ते ॲंग्रीमेन्ट त्यांच्या घरी जाऊन आणा. असे आपण आदेश दिलेले होते का?

मा. सभापती :-

असे कोणत्याही पदाधिकाऱ्यानी किंवा कोणत्याही समितीने, कोणत्याही सभागृहाने त्यांना ऑर्डर दिलेली नाही.

रिटा शाह :-

मग त्यांनी घरी जाऊन कसे आणले?

मा. सभापती :-

आता ह्याच्यामध्ये एक काम असे करा की, आता जो गोषवारा प्रशासनाकडून आलेला आहे. या गोषवाऱ्यामध्ये ठराव वगैरे सर्व महानगरपालिकेचे आहेत. ही जी ॲंग्रीमेन्ट आहे. नगरपालिका तत्कालीन मुख्याधिकारी एस.जी. शिंदे म्हणजे संपत्राव शिंदे यांची आहे. सचिव साहेब, या ठिकाणी ही जी ॲंग्रीमेन्ट आहेत याचा मागच्या विषयामध्ये घेऊन प्रथम आपण खुलासा करावा की, ही ॲंग्रीमेन्ट नगरपालिकेने केलेली आहे की तुम्ही हा गोषवारा आम्हाला दिलेला आहे. हा गोषवारा या ठिकाणी याचे ओरीजिनल डॉक्युमेन्ट तुमच्याकडे आहे का?

प्र. सचिव :-

गोषवारा त्या विभागातुन माझ्याकडे आलेला आहे.

प्रभात पाटील :-

गोषवारा तुमच्या विभागाकडून आलेला आहे ना?

प्र. सचिव :-

माझ्या विभागातुन आलेला नाही.

रिटा शाह :-

म्हणजे प्रशासन झाले.

प्र. सचिव :-

प्रशासन झाले म्हणून माझा संबंध येत नाही.

रिटा शाह :-

आपल्याकडे हेच झालेले आहे. तो त्याच्यावर ढकलतो, तो त्याच्यावर ढकलतो.

मा. सभापती :-

गोषवारा खात्याकडून येतो. प्रशासनाने हा जो गोषवारा आपल्याला दिलेला आहे त्या गोषवाऱ्यामध्ये हे जे डॉक्युमेन्ट नगरपालिकेच्या ठरावाद्वारे आपल्या रेकॉर्डला मिळू शकतो. ह्याची ओरिजिनल कॉपी आपल्याकडे नाही. त्या ठरावाची कापी तुमच्याकडे नाही.

दिपक खांबित :-

ठराव प्र. सचिवांकडे आहे.

प्र. सचिव :-

ठराव माझ्याकडे आहे.

मा. सभापती :-

आणि कार्यादेश

प्र. सचिव :-

या कार्यादेशाची कॉपी माझ्याकडे आहे.

मा. सभापती :-

विषय असा आहे की आपल्याकडे ह्याची झेरॉक्स आहे आणि ओरीजनल आपल्या रेकॉर्डला नाही. ह्याच्याबद्दल प्रशासनाने खुलासा श्री. संपत्राव शिंदे साहेबांकडून मागवून घ्यावा.

प्र. सचिव :-

आऊटवर्ड नंबर चेक करावा लागेल.

मा. सभापती :-

आऊटवर्ड नंबर चेक करा. आपल्याकडे ओरिजनल नाही. कार्यादेशाचासुधा ओरिजनल आपल्याकडे नाही.

रिटा शाह :-

डॉक्युमेन्टच नाही.

मा. सभापती :-

उद्या लिगली आपल्याकडे देणार नाही. प्रथम तुम्ही ह्याची, ओरिजनलची मागणी करून घ्या की, अशा पद्धतीने स्थायी समितीने निर्देश दिलेले आहेत की, सदर असलेली अँग्रीमेन्ट ठराव क्रमांक तो-सो प्रमाणे आपण ही अँग्रीमेन्ट केलेली आहे का? ह्याची स्वाक्षरी आपली आहे. ह्याची ओरिजनल आपल्याकडे आहे का? आपल्याकडे असेल तर आपण ओरिजनल सादर करावी किंवा नसेल तर आपण सांगावे की ओरिजनल नाही. ही सही आपली आहे की नाही ह्याचा खुलासा करावा. साहेब, आपल्याकडे ही अँग्रीमेन्ट नाही मग त्याची ओरिजनल अँग्रीमेन्ट नसेल तर तुम्ही या विषयाला ग्राह्य धरणार का?

अशोक पाटील :-

आपल्याकडे काहीही रेकॉर्ड नाही असे आपल्याला प्रशासनाने किंवा संबंधित खात्याने लिहून दिलेले आहे.

मा. सभापती :-

आपल्याकडे प्रशासनाकडून अँग्रीमेन्टची झेरॉक्स आलेली आहे.

अशोक पाटील :-

कुठे आली?

रिटा शाह :-

प्रशासनाकडून आलेले नाही. त्यांनी घरून आणलेला आहे. त्यांचा रेकॉर्ड काढून आणलेला नाही.

मा. सभापती :-

गोषवारा आलेला आहे ना.

अशोक पाटील :-

स्मशानाचा गोषवारा आलेला आहे.

मा. सभापती :-

मी त्या विषयावर बोलतो.

अशोक पाटील :-

त्यांनी स्मशानाचे लेखी पत्र दिलेले आहे का? मी तुम्हाला आमची उपलब्ध असलेली कागदपत्रांची छायांकित प्रती देतो.

मा. सभापती :-

हे रेकॉर्ड आल्यानंतर आपण ह्याची माहिती मुख्याधिकायांकडे मागवू शकतो.

अशोक पाटील :-

मुख्याधिकायांकडे मागवा.

मा. सभापती :-

स्थायी समिती प्रशासनाला असे निर्देश देते की आपणह्याची पहिल्यांदा जो कामाचा कार्यादेश दिलेला आहे तो आणि अँग्रीमेन्ट केलेली आहे आपण ह्याची पडताळणी करून आम्हाला त्याचा अभिप्राय द्यावा की, आपण दिलेली सबसिडी ओरिजनल आहे का? आपले डॉक्युमेन्ट ओरिजनल आहे का? आपण ह्याचा खुलासा द्यावा. असे तात्कालीन एस.जी. शिंदे साहेबांना कळवावे.

अशोक पाटील :-

मा. सभापती महोदय, विठोबा देवालय द्रस्ट देवालयाच्याबाबत आपणत्यांना लेखी पाठवले होते. त्यांचा खुलासा आला का?

मा. सभापती :-

आपण स्थायी समितीला कळवतो, स्थायी समिती पाठवेल.

अशोक पाटील :-

मग पाठवा.

प्रभात पाटील :-

राईच्या अँग्रीमेन्टबाबत करा.

अशोक पाटील :-

आपल्या रेकॉर्डला आलेले नाही. ते आपल्या रेकॉर्डला दिलेले नाही.

मा. सभापती :-

तुमच्याकडे किती अँग्रीमेन्ट आहेत.

दिपक खांबित :-

माझ्याकडे तीन आहेत. माझ्याकडे नवघर स्मशानभुमी आणि राईचे हे दोन माझ्याकडे झेरॉक्स आहेत. आरक्षण क्र. १२२ नवघरची दफनभुमी, मनपा शाळा, वाचनालय गोडदेव, आणि आर.के. क्रिडांगण मोर्वा हे पाच आणि नवघर आणि राई शाळा असे सात.

प्रभात पाटील :-

एवढी प्रकरणे आहेत.

रिटा शाह :-

एखाद्या अधिकाऱ्याला मार्गी लावा. नेहमी नेहमी आम्ही बोलतो आणि चालू पडतो.

अशोक पाटील :-

हे सगळे डॉक्युमेन्ट महासभेसमोर ठेवा. ७-८ डॉक्युमेन्ट आहेत. हे सगळे विषय महासभेपुढे ठेवा.

रिटा शाह :-

आपण खरोखर काय सांगितले असेल तर आपल्याला सगळे कायदे दाखवितात.

मा. सभापती :-

हा विषय महासभेपुढे घ्यायचा आहे. डॉक्युमेन्टची पुर्तता करण्यासाठी पत्रव्यवहार करून घ्यावा. तत्काकालीन मुख्याधिकारी एस.जी. शिंदे शिंदेसाहेबांकडूनही ही अँग्रीमेन्ट श्री. बेलवटे आणि श्री. खांबित यांच्याकडून प्रुफ झालेली झेरॉक्स आहे. त्याच्या माहितीसाठी तत्कालीन मुख्याधिकारी शिंदेसाहेब यांच्याकडून खुलासा मागवून घ्या., की ही डॉक्युमेन्ट बरोबर आहेत का? आपण याच्यावर स्वाक्षरी केलेली आहे का? ह्याचा उल्लेख आपल्याकडे आहे का?

सुर्यकांत भोईर :-

हा विषय महासभेपुढे घ्या. जे व्हायचे ते होऊ दे.

अशोक पाटील :-

ठराव झालेला आहे तो भाग नाही. त्यावेळेला ठराव झाले. परंतु, जे डॉक्युमेन्ट केलेले आहेत ते वेगवेगळे केलेले आहेत.

अनंत पाटील :-

बेकायदेशीररित्या व्यायामशाळेचा ताबा घेतलेला आहे. त्या संदर्भात स्थायी समितीला काही अधिकार नाहीत का?

मा. सभापती :-

त्याचा ताबा कोणी घेतलेला आहे.

अनंत पाटील :-

ती आपली वास्तु आहे. तिथे ऑलरेडी व्यायामशाळा चालू आहे, बेकायदेशिर चालू आहे. कोणाला भुभाड्याने दिलेले आहे.

मा. सभापती :-

हा विषय महासभेपुढे जाऊ दे.

अनंत पाटील :-

त्या ठिकाणी पंचनामे करून घ्या.

मा. सभापती :-

पंचनामा वगैरे काही नाही. त्याकरिता महासभा सक्षम आहे. सर्व लिगली डॉक्युमेन्ट याच्यामध्ये आले. आपल्याला लिगल वाईसने तपासून घेणे जरुरीचे आहे. त्याच्यामध्ये त्याची लिगली चेक करून संबंधित अधिकारी आहे, त्याच्यावर विचारणा करून त्याची माहिती मिळवून नंतर हा विषय महासभेत घेऊन त्याचा निर्णय घ्यावा.

(प्र. सचिवांनी प्रकरण क्र. ८३ चे वाचन केले.)

हॅरल बोर्जीस :-

(ठरावाचे वाचन केले.)

जोजफ घोन्सालवीस :-

आपण तो फेटाळून लावा, कशाला आपल्या अंगावर घेता.

मा. सभापती :-

ही आवश्यक बाब आहे.

जोजफ घोन्सालवीस :-

आवश्यक बाब असली तरी कायद्यामध्ये बसायला पाहिजे.

मा. सभापती :-

साहेब, कायद्यात बसायला पाहिजे. पण आपल्याकडे एवढा हा पावसाचा दुष्काळ पडलेले आहे, कोसळलेला आहे. त्याच्यामध्ये आपले डॉक्टररस नेमून आपल्याला स्कॉड नेमायचे आहेत. आपल्याला त्या ठिकाणी आरोग्य सेवा उपलब्ध करून द्यायची आहे. भाईंदर पूर्व आणि पश्चिम आरोग्य केंद्र आपल्याला चौविस तासाचे सुरु करायचे आहे. उद्या काय साथीची लागण झाली तर त्याला जबाबदार कोण आहे.

जोजफ घोन्सालवीस :-

बरोबर आहे. परंतु, कायद्याच्या दृष्टीने बसायला पाहिजे.

गजानन भोईर :-

कायमचे पाहिजे की कसे पाहिजे.

मा. सभापती :-

आपल्याला हे रोस्टर पाडता येते का?

प्रेमनाथ पाटील :-

उधरसे स्थानिक लोग लेनेके थे। कौन-कौनसे उमेदवार आये थे। उनका लिस्ट मगवाया था।

सुर्यकांत भोईर :-

आपण अहवाल मागितलेला आहे ना?

गजानन भोईर :-

आवश्यकता असेल तर त्यांना परमनन्ट करा.

प्रभात पाटील :-

तुम्ही यांना परमनन्ट करणार. त्यांना कोर्टात जाऊ द्या.

गजानन भोईर :-

मग तुम्ही त्यांची मुलाखत कशाला घेतात?

प्रेमनाथ पाटील :-

आपण मुलाखत घेतली तर सांगा. स्थानिक लोक किती असतील तर त्याचा अहवाल मागितलेला आहे.

सुर्यकांत भोईर :-

आपण निवड समितीचा अहवाल मागितलेला आहे.

गजानन भोईर :-

तुम्हाला अजूनपर्यंत अहवाल दिलेला आहे का? ते सांगा.

प्रेमनाथ पाटील :-

अहवाल पाठवलेला आहे.

दिपक खांबित :-

अहवाल तयार आहे. प्रत्येकाला किती मार्क मिळाली. सर्व तयार आहे.

प्रेमनाथ पाटील :-

तुमच्याकडे झरांक्स कॉपी आहे.

दिपक खांबित :-

सगळा अहवाल झालेला आहे.

प्रेमनाथ पाटील :-

प्रत्येक सदस्याला त्याची एक एक कॉपी द्या.

रिटा शाह :-

सभापती साहेब, आपण ह्याच्यामध्ये कठे चुकलो, आपण प्रशासनाला नेहमी सहकार्य करतो. आपले अधिकारी आहे. सहकार्य करा. आपण मागच्या वेळेला जे इंजिनियर कॉन्ट्रॅक्ट बेरीसवर घेतले होते त्यांना कोणत्या पद्धतीने परमनन्ट करून घेतले. आता आपण परत त्यांना प्रमोशनसाठी घाईगर्दी करत हाते. तो सर्व मुद्दा उपस्थित होऊन हा सगळा प्रकार आज समोर आलेला आहे. त्याच्यामधील एखादा माणूस स्वतःच्या प्रमोशनसाठी कोर्टात गेला तर आपण शेवटी अधिकारी वर्गाला सहकार्य करण्याच्या हिशोबाने शासन कशाला फसवाफसवीचा धंदा करायचा. ह्यांना सहकार्य करू नका आणि ह्यांचा जो काही प्रस्ताव आहे तो फेटाळा. प्रशासनाने बघायचे आहे की कोण कोर्टात जातो, कोण प्रमोशनमध्ये आहे, कोणाला परमनन्ट करायचे नाही. हा प्रशासनाचा मुद्दा आहे. तो आपला मुद्दा नाही.

रमेश मनाळे (मा. सहा. आयुक्त सो.) :-

मा. सभापती साहेबांच्या परवानगीने बोलतो की, महासभेच्या ठरावानुसार आपल्या पालिकेमध्ये काही आरोग्याची केंद्रे तयार झालेली आहेत. सदर आरोग्य उपकेन्द्र जी आपण स्थापलेली आहेत, त्या माध्यमातुन आपल्याला सर्वांना सेवा पुरवायच्या आहेत. आरोग्य सेवा ही आत्यावश्यक सेवा आहे. आरोग्याच्या विविध

पदांच्या मान्यतेचा प्रस्ताव आपण शासनाकडे पाठविलेला आहे. शासनाकडे तो प्रस्ताव विचाराधीन आहे. आपल्याला सद्यस्थितीत आरोग्य केन्द्राची मान्यता दिलेली आहे. आपल्याला आरोग्य केन्द्र कार्यान्वित करायचे आहे त्यामुळे सदर ठिकाणी पद भरणे अत्यंत आवश्यक आहे. अन्यथा अशी काही परिस्थिती आलेली आहे. अशा परिस्थितीमध्ये आपल्याकडे जर आरोग्य सेवेचा तुटवडा पडला तर उद्या परत त्याची जबाबदारी प्रशासनाची आणि आपल्या सर्वांची असु शकते. अशा वेळेला शासनाने पदे मंजूर केलेली नाहीत म्हणून आपण सद्यस्थितीमध्ये आपण एक गरज म्हणून सहा महिन्याची तात्पुरत्या स्वरूपात ह्या नियुक्त्या केलेल्या आहेत. सहा महिन्याच्या तात्पुरत्या स्वरूपात नियुक्त्या करण्याचे अधिकार हे मा. आयुक्त यांना बी.पी.एम.सी. अँक्ट ५३(३) नुसार आहे. तथापी आपण अशा नियुक्त्या करताना शासनाचे जे नियम आहेत, जे रोस्टर किंवा बिंदु नामावली म्हणतात त्यानुसार एकूण पदे किती आहेत. त्यातील किती पदे कुठल्या कॅटेगीरीसाठी रिझर्व आहेत आपण ह्या सर्वांचा विचार केलेला आहे. आपण नुसती तात्पुरती नियुक्ती करताना सरसकट कोणालाही घेऊन भरलेले नाही. त्यासाठी जी पूर्ण विहित पद्धती आहे जी आपली रेग्युलर रिक्युटमेन्ट ही ती आपण रेग्युलर रिक्युटमेन्टसाठी जी प्रोसिजर फॉलो-अप करतो. पेपरला अँडव्हरटाईज देणे, इन्टरव्ह्यु घेणे ही त्यातील कुठल्या कॅटेगीरीतील कुठला उमेदवार भरायचा आहे. आणि अगदी अशा पद्धतीने विहित मार्गाने ही पूर्ण नियुक्ती झालेली आहे आणि याच्यामध्ये पारदर्शकताही तेवढीच ठेवलेली आहे. त्या सर्व कॅटेगीरीला बिंदु नामावलीनुसार एकूण पदांपैकी किती पदे कुठल्या-कुठल्या जाती-जमाती वर्गासाठी येतात. त्याचा कोटा आपण निश्चित केलेला आहे. आपण त्याप्रमाणे ही रिक्युटमेन्ट केलेली आहे.

रिटा शाह :-

मी आरोग्याबद्दल विरोध केलेला नाही, आरोग्यासाठी डॉक्टर पाहिजे. कॉन्ट्रॅक्ट बेसीसवर येणारी माणसे परमनन्ट कशी होतात ते सांगा. त्याचा जवाब द्या. कॉन्ट्रॅक्ट बेसीसवर आलेले इंजिनियर तुम्ही परमनन्ट कसे केले. ते कुठल्या बेसीसवर परमनन्ट केले.

गजानन भोईर :-

स्थानिकांचे हे द्या. किती लोक भरलेली आहेत.

अशोक पाटील :-

स्थानिक लोकांनी अपिल केलेले आहे का?

मा. सभापती :-

जेवढे स्थानिक आले त्यांना समाविष्ट केलेले आहे.

केशव घरत :-

तेच सांगतो की, किती स्थानिक आले होते आणि त्याच्यामधुन किती घेतले?

जोजफ घोन्सालवीस :-

आपण आता शासनाकडे प्रस्ताव पाठविलेला आहे. त्याला शासनाची मंजूरी नाही. मा. आयुक्त साहेबांना ते पूर्ण अधिकार आहेत. स्थायी समितीची काय गरज आहे.

सुर्यकांत भोईर :-

हा विषय अवलोकनाला जाऊ द्या.

प्रेमनाथ पाटील :-

इन्टरव्ह्यु झाले तर आपण किती घेतले?

अशोक पाटील :-

जर राहिलेले असतील तर सहा महिने झाल्यानंतर ह्याची मुदत संपल्यानंतर स्थानिकांना पहीले प्रेफरन्स देऊ या.

डॉ. बावस्कर :-

मा. सभापती महोदय, जेवढे स्थानिक उमेदवार आपल्याला उपलब्ध होतात त्याच्यापैकी उमेदवार घेण्याचे आपण प्रत्येक वेळेला प्रयत्न केलेला आहे. यामध्ये परिचारिका, एन.एम. या पदासाठी एकूण पाच पदे होती त्यापैकी जॉयसी जॉन हेड्रिक्स ही उत्तनची उमेदवार आपण निवड केलेली आहे. रेश्मा शेष्टी ही भाईदर पश्चिमची आहे. चित्रा तुकाराम भोईर ही भाईदर महानगरपालिका क्षेत्रात राहणारी आहे. त्याच्यानंतर प्रसविकामध्ये दक्षता शिवाराम गमरे ही भाईदर क्षेत्रातील, निर्जला ओमकार ही आपल्या पश्चिममध्ये राहते. आपण स्थानिक उमेदवारांना जेवढे उपलब्ध होतील त्या प्रत्येकाला आपण प्राधान्य दिलेले आहे. आपल्याला फक्त वेद्यकिय अधिकाऱ्यांमध्ये स्थानिक उमेदवार उपलब्ध नाहीत.

गजानन भोईर :-

मला जर ठाण्याला नोकरी पाहिजे असेल तर मी तिकडे माझी मावशी आहे. तिथे जाऊन राहतो मग मी तिकडचा स्थानिक झालो.

डॉ. बावस्कर :-

आपल्याला जेवढे स्थानिक उमेदवार उपलब्ध झालेले आहेत किंवा आपल्याकडे जेवढे उमेदवार आहेत तेवढ्या उमेदवारांना आपण प्राधान्य दिलेले आहे. ह्या सर्वांना कॉन्ट्रॅक्टवर घेणार आहे. ते ह्याच्यामध्ये असे परमनन्ट होऊ शकत नाहीत.

रिटा शाह :-

परंतु असे परमनन्ट झालेले आहेत. परमनन्ट झाले तर काय करणार?

डॉ. बावस्कर :-

झाले असतील. परंतु, ते कुठल्या पध्दतीने झाले त्याबदल काहीही कल्पना नाही. आपण शासनाकडून या पदांच्या मंजूरीसाठी पाठपुरावा करीत होतो. नगरविकास सचिवाकडे २७ तारखेला यासाठी नगरविकास सचिवांनी पदांना मंजूरी देण्यासाठी बैठक बोलावलेली होती. परंतु, अतिवृष्टीमुळे ती बैठक होऊ शकली नाही. काही कालावधीमध्ये या पदांना मंजूरी मिळण्याची शक्यता आहे. आरोग्य सेवा ही आत्यावश्यक सेवा आहे.

जोजफ घोन्सालवीस :-

आम्हाला असे विचारायचे आहे की, पद मंजूरी मिळाल्यानंतर तुम्ही हेच उमेदवार परमनन्ट करणार. ते बरोबर आहे. आता तुम्ही कॉन्ट्रॅक्ट बेसीसवर घेता.

डॉ. बावस्कर :-

पदांना मंजूरी मिळाल्यानंतर पुन्हा ह्या पदांसाठी जाहिरात दिली जाईल आणि जे पात्र उमेदवार सध्या आपल्याकडे काम करतात, ज्यांचे काम चांगले आहे, आपण त्यांना नक्की प्राधान्य देणार आहे आणि दिले पाहिजे की, त्यांनी आपल्यासाठी कमी पैशामध्ये काम केलेले आहे.

प्रेमनाथ पाटील :-

आपल्याकडे उमेदवार आहेत.

डॉ. बावस्कर :-

आपल्याकडे उमेदवार कुठे उपलब्ध होणार आहेत.

अशोक पाटील :-

डॉक्टर साहेब, तुम्ही सांगता शासनाकडून पॅटर्न मंजूर झालेले नाही.

हॅरल बोर्जीस :-

पूर्वी ठराव मंजूरी दिलेली किती लोक आहेत.

डॉ. बावस्कर :-

आपण ह्याच्या अगोदर आठ आरोग्य केन्द्र आहेत. आता पाच उपकेन्द्र आहेत.

प्रेमनाथ पाटील :-

पाच उपकेन्द्र नसून चार उपकेन्द्र आहेत. खारी शाळेमध्ये उपकेन्द्र नाही. तिथे जागा नाही. तुम्ही बोलले आम्ही व्यवस्था करु. सहा महिने झाले जरी अजून व्यवस्था नाही. पाच उपकेन्द्र कशी लावली. चारच उपकेन्द्र आहेत.

अशोक पाटील :-

डॉक्टर साहेब, तुम्ही सांगता की पॅटर्न मंजूर झालेले नाही. अजूनपर्यंत शासनाकडून मंजूरी आलेली नाही, मग परमनन्ट होण्याचा प्रश्न कुठे आहे.

डॉ. बावस्कर :-

परमनन्ट होण्याचा प्रश्न येत नाही.

सुर्यकांत भोईर :-

१८० दिवसांमध्ये परमनन्ट होतात. मग तुम्ही सहा महिन्याची मुदतवाढ का मागता? ३-४-५ महिन्यासाठी मुदतवाढ सांगा. माणसे १८० दिवसात परमनन्ट होतात.

डॉ. बावस्कर :-

माणूस १८० दिवसामध्ये परमनन्ट होत नाही.

सुर्यकांत भोईर :-

गव्हरमेन्टच्या बुकमध्ये १८० दिवसांमध्ये परमनन्ट होतात.

डॉ. बावस्कर :-

आपण ह्यांना करार पध्दतीने नेमणूका करतो. त्यांची तात्पुरती ऑर्डर स्पेसिफिक असते.

जोजफ घोन्सालवीस :-

मग तुम्ही त्यांना मध्ये-मध्ये ब्रेक ठेवा.

डॉ. बावस्कर :-

आपण त्यांना एक दिवसाचा ब्रेक देतो.

गजानन भोईर :-

तुम्हाला असे डॉक्टर किंवा परिचारीका परमनन्ट करायचे नसेल तरी त्या आता २४-२५ वर्षांच्या आहेत. २८ वर्षांनंतर त्यांना नोकरी मिळणार नाही. मग अशा लोकांच्या आयुष्याशी तुम्ही का खेळता?

डॉ. बावस्कर :-

जे आपल्याकडे चांगले काम करतात ते नक्कीच परमनन्ट होतील. इन्टरव्ह्यु घेऊन परमनन्ट करावे लागणार आहे.

जोजफ घोन्सालवीस :-

यांचा प्रस्ताव फेटाळून लावा.

डॉ. बावस्कर :-

सभापती महोदय, आपण दवाखाने बंद करणार आहोत का? आपण आपली सेवा बंद करणार आहोत का?

प्रेमनाथ पाटील :-

कुठलेही दवाखाने बंद करायचे नाही. परंतु, जो सहा महिन्याचा कालावधी आहे. तो पाच महिन्याचा करा.

डॉ. बावस्कर :-

तो आपण ठरवायचा आहे.

जोजफ घोन्सालवीस :-

असे असेल तर मध्ये ब्रेक ठेवा.

डॉ. बावस्कर :-

आपण तो ठरवायचा आहे. परंतु, शासनाची मंजूरी मिळाल्यानंतर या पदासाठी पुन्हा जाहिरात देऊन आपल्याला मंजूरी घ्यावी लागेल.

हँरल बोर्जीस :-

डॉक्टर साहेब, मला या ठिकाणी एका गोष्टीचे उत्तर द्या की, शासनाने सदर पदांना मंजूरी दिलेली नसतानासुधा आरोग्य विभागातील सदर कर्मचा-यांना निवड समितीद्वारे आपण थेट आस्थापनेवर घेऊ शकतो का?

डॉ. बावस्कर :-

शासनाची या सर्व पदांना महासभेची मंजूरी आहे. आपण करार पध्दतीने तात्पुरत्या नेमणूका करतो. यामध्ये पारदर्शीपणा यावा, प्रोसिजर फॉलो करावी, कॉन्ट्रक्टरकडून अशी पदे आपल्याला उपलब्ध होत नाहीत. कॉन्ट्रक्टरकडून आलेली माणसे ह्या क्वालिटीची असतील किंवा गुणवत्तेची असतील याची कोणीही खात्री देऊ शकणार नाही. डॉक्टर कुठेही कॉन्ट्रक्टरकडून उपलब्ध होणार नाही. किंवा नर्सेस कॉन्ट्रक्टरकडून उपलब्ध होणार नाही. गुणवत्ता टिकावी म्हणून आपण अत्यंत चांगल्या पध्दतीने पारदर्शीपणा ठेवला, जाहिरात दिली, पेपरमध्ये जाहिरात देऊन अर्ज मागविले, मुलाखाती घेतल्या हे चांगले काम आपण केलेले आहे.

जोजफ घोन्सालवीस :-

आपण सगळी कामे कॉन्ट्रक्टवर करत होतो.

हँरल बोर्जीस :-

सदर काम पारदर्शकरित्या झाले. याबद्दल दुमत नाही. परंतु, शासनाची सदर पदांना मंजूरी नसताना, माझा विचारायचा प्रश्न असा आहे की, सदर पदांना जर शासनाकडून मंजूरी मिळाली नाही तर सदर आरोग्य विभागातील कर्मचा-यांना थेट निवड समितीद्वारे आपण आस्थापनेवर त्याची नेमणूक करू शकतो का?

जोजफ घोन्सालवीस :-

करू शकत नाही.

हँरल बोर्जीस :-

महासभेची मंजूरी आहे?

डॉ. बावस्कर :-

महासभेची मंजूरी आहे. आपण तशी पध्दत फॉलो करू शकतो आणि ती योग्य आहे.

प्रेमनाथ पाटील :-

कोणाच्या अधिकारामध्ये आहे.

हँरल बोर्जीस :-

डॉक्टर साहेब, हे तुमचे कायदेशीररित्या तपासलेले आहे का?

प्रेमनाथ पाटील :-

आपण कोणाच्या अधिकारामध्ये घेऊ शकतो. आयुक्तांच्या, सभापतींच्या, कोणाच्या.

डॉ. बावस्कर :-

आपण कायदेशीर बाबींमध्ये सहा महिन्याची नियुक्ती करताना मुंबई प्रांतिक महानगरपालिकेने फक्त कर्ज विषयक जी पदे असतात ती वगळून.

प्रेमनाथ पाटील :-

हे कुठल्या अऱ्कटमध्ये आहे.

डॉ. बावस्कर :-

५३ चा आहे. सहा महिन्याच्या स्थायी समितीच्या मंजूरीने सहा महिन्याची नियुक्ती करता येते. त्यासाठी आपण प्रकरण पाठविलेले आहे.

प्रेमनाथ पाटील :-

पाच महिन्याची नियुक्ती करा.

जोजफ घोन्सालवीस :-

प्रत्येक महिन्याला ब्रेक ठेवा.

सुर्यकांत भोईर :-

पाच महिन्यानंतर ब्रेक ठेवा.

मा. सभापती :-

याला पाच महिन्यासाठी मंजूरी द्या. आपली आत्यावश्यक बाब आहे.

हॅरल बोर्जीस :-

आरोग्याच्यादृष्टीने अत्यावश्यक बाब आहे. परंतु, मंजूरी देताना उद्या यदाकदाचित एखादा कर्मचारी जर कोर्टत गेला तर त्यालाही स्थायी समितीची सभा जबाबदार नाही. त्यामुळे त्याला मंजूरी देताना पाच महिन्याचा कालावधी द्या.

प्रेमनाथ पाटील :-

सन्मा. सदस्य हॅरल बोर्जीस साहेब, त्या ठरावामध्ये तसे नमुद करा की, स्थायी समिती त्याच्यामध्ये इन्कल्पुड होणार नाही.

जोजफ घान्सालवीस :-

एकदा मंजूरी दिली तर त्याला स्थायी समिती जबाबदार नाही असे कसे म्हणता येईल.

प्रभात पाटील :-

सभापती महोदय, तुम्ही तो ठराव करणार, त्यावर सही होण्यापूर्वी तो ठराव सभागृहात वाचला जावा.

मा. सभापती :-

ठराव केलेला नाही. केला तर वाचन करूनच खुलासा करावा.

जोजफ घोन्सालवीस :-

माझी एक शंका आहे. आपण मंजूरी देतो त्या ठरावामध्ये असे म्हणतो की ही स्थायी समिती त्याला जबाबदार नाही. असे आपण म्हणू शकतो का? असे ठरावात नमुद करू शकतो का?

मा. सभापती :-

कायदेशीर बाबी निर्माण झाल्या तर ते बोलले.

हॅरल बोर्जीस :-

उद्या जा कायदेशीर बाबीची अडचण निर्माण झाली तर त्याला स्थायी समिती सभा जबाबदार असणार नाही.

जोजफ घान्सालवीस :-

हे चालु शकते का?

अशोक पाटील :-

आपण त्यांनासुधा टेम्पररी मान्यता देत आहेत. उद्या परमनन्टसाठी त्यांनी काही कायदेशीर बाबी उत्पन्न केल्या तर त्याला आपण जबाबदार नाही. डॉक्टर साहेब जबाबदार आहेत.

प्रभात पाटील :-

सभापती साहेब, एक गोष्ट तुमच्या निर्दर्शनास आणते की, गेल्या आठ महिने म्हणजे मी गेल्या वर्षी ऑंगस्ट महिन्यामध्ये स्थायी समितीमध्ये आली. त्याच्यानंतर सप्टेंबर किंवा ऑक्टोबरमध्ये जिथे-जिथे स्ट्रिट लाईट लावायचा प्रस्ताव मंजूरीला आलेला होता. सचिवसाहेब, तुमच्याकडे त्याची नोंद असेल. माझ्या प्रभागातील तीन ठिकाणे होती. तेथील एकाही ठिकाणी अजून लाईट लागली गेलेली नाही. वीज ही प्राधान्याने जाणा-या गोष्टी आहेत. त्या ठरावाचे काय झाले.

गजानन भोईर :-

कुठल्या विषयी कुठला ठराव दिलेला आहे ते सांगा.

प्रशांत जाणकर :-

त्याला मंजूरी मिळालेली आहे.

प्रभात पाटील :-

मंजूरी केव्हाच मिळालेली आहे. माझे त्यांच्याशी बोलणे झालेले आहे. आठ-आठ महिने आपल्याकडून प्रकरण हलत नाही. त्या गोष्टीला आठ महिने झालेले आहेत.

प्रेमनाथ पाटील :-

सभापती साहेब, आपले गोल्डन नेस्टला जो सिग्नल आहे, तिथेसुधा एक मोठा बल्ब लावलेला आहे. तिथे भरपूर ऑक्सीडन्ट होतात. सिग्नल रात्री बंद होऊन त्या ठिकाणी अंधार पडतो.

प्रभात पाटील :-

तिथे खुप अंधार असतो.

दिपक खांबित :-

तिथे दोन पास केले.

प्रेमनाथ पाटील :-

पास काढून काय फायदा आहे. तिथे अँकसीडन्ट झाल्यावर तुम्ही करणार का? आम्ही तुमच्याकडे तसा पत्रव्यवहार केलेला आहे.

प्रभात पाटील :-

चार-आठ दिवस झाले.

केशव घरत :-

खांबित साहेब, बॉम्बे मिल कॉलनीचे काय झाले.

दिपक खांबित :-

तो विषय अवलोकनाचा आहे.

सुर्यकांत भोईर :-

सभापती साहेब, माझी एक सुचना आहे की, अनधिकृत शाळेबाबत माझा एक विषय आहे. काशिमिरा पोलिस स्टेशनने आपल्याकडे पत्रव्यवहार केलेला आहे. दि. ३०/६/२००५ रोजी छत्रपती शाहू महाराज विद्यालय, पेणकरपाडा ही शाळा अनधिकृत आहे. त्याच्यावर फौजदारी खटला फिर्याद दाखल करण्यासाठी महानगरपालिका शिक्षण अधिकारी तिथे पोलिस स्टेशनला जात नाही. काल श्री. घुले साहेबांनी मला हे लिहून दिलेले आहे. काल पत्र टाकलेले आहे. ते अधिकरी का जात नाहीत. त्या अधिका-यांना बोलवा आणि विचारा.

प्रभात पाटील :-

ठरावाची अंमलबजावणी हा विषय मा. सभापती मोहन पाटील ज्या दिवसापासून या सभेचा कार्यभार अकरा महिन्याचा सांभाळला त्या दिवसापासून आजपर्यंत झालेले सर्व ठराव तुम्ही आमच्या समोर ठेवायचे आणि नंतरच तो विषय घ्यायचा.

प्र. सचिव :-

ठराव दिलेले आहेत.

गजानन भोईर :-

तो दुसरा विषय आहे.

प्र सचिव :-

मार्च महिन्याला दिलेले आहेत.

प्रभात पाटील :-

आज काहीही होऊ शकत नाही.

गजानन भोईर :-

मागचे विषय या सभेत आणायचे काशिमिरा रोडचे काय झाले ते प्रॉब्लमवाले विषय आहेत ते आणायचे.

जोजफ घोन्सालवीस :-

सर्विस रोड अजूनपर्यंत का होत नाही.

कैलासबेन जानी :-

परमनन्टचा विषय वेगळा आहे. सहा महिन्यासाठी मंजूरी द्या.

प्रेमनाथ पाटील :-

काशिमिरा रोडचा सर्विस रोड कुठे आहे.

हॅरल बोर्जीस :-

विषय क्र. ८३ चा ठराव वाचून दाखवितो. (ठरावाचे वाचन केले.)

प्रेमनाथ पाटील :-

तुम्ही त्याच्यामध्ये तसे नमुद करा की, ते कर्मचारी कोर्टात गेले तर स्थायी समिती जबाबदार नाही.

प्रभात पाटील :-

तो ५ आकडा आहे की ६ आकडा आहे ते मला बघायचे आहे.

हॅरल बोर्जीस :-

तो ५ आकडा आहे.

प्रभात पाटील :-

मला ठराव द्या.

जोजफ घोन्सालवीस :-

तुमचा तो मुद्दा त्याच्यामध्ये घाला.

प्रभात पाटील :-

ठराव झाल्यावर मला वाचायला द्यायचा आहे.

प्रेमनाथ पाटील :-

काशिमिरा रोडच्या सर्विस रोडचे काय झाले?

गजानन भोईर :-

सर्विंस रोड बनविलेला आहे.

जोजफ घोन्सालवीस :-

दोन्ही बाजुने २० फूट आकडा मारला तर मला वाटते की किती एकरमध्ये जाईल. आपल्या एवढ्या क्षेत्रामध्ये दोन्ही बाजुने अतिक्रमण झालेले आहे. ते कधी, काय, कसे करणार तेवढे आम्हाला सांगा की, सर्विंस रोड कधी देणार.

गजानन भोईर :-

आता तुम्ही मुख्यालय आहात, त्याचे अधिकारी तुम्ही आहात कारण काय झाले ते उत्तर द्या.

प्रेमनाथ पाटील :-

अतिक्रमणसुधा तुमच्याकडे आहे. अतिक्रमण त्यांच्याकडे आहे ते उपायुक्त आहेत.

केशव घरत :-

सभापती महोदय, पंपाच्या बाजूला काम थांबविलेले होते. ती पूर्ण बिल्डींग झालेली आहे.

मिलन पाटील :-

शिवार गार्डन आणि शिवार मंदिराच्या बाजूलासुधा.

गजानन भोईर :-

ब्रीज झाला. ब्रीजच्या खाली तुमची जी शाळा आहे ती शाळासुधा तयार झालेली आहे.

भोपळे :-

काशिमि-याचा रस्ता २५ मिटर आहे. दोन्ही साईडच्या नाल्यासह तो २५ मिटरचा रस्ता बहूतेक ठिकाणी झाला आहे. प्रत्येक ठिकाणी विकास योजनेमध्ये काही ठिकाणी सर्विंस रोड दाखविलेला आहे. संपूर्ण रस्त्याला सर्विंस रोड दाखविलेला नाही.

प्रेमनाथ पाटील :-

कुठे-कुठे दाखविला. तुम्ही त्याची आम्हाला माहिती द्या.

भोपळे :-

सन्मा. सदस्य प्रफुल्ल पाटील यांच्या पेट्रोल पंपाच्या ठिकाणी दाखविलेला आहे. परंतु, तो रस्ता ४५ मिटर रुंदीमध्ये पूर्णपणे विकसित झालेला आहे.

प्रेमनाथ पाटील :-

आपल्या प्लॅनमध्ये दोन्ही बाजूला दहा-दहा मिटरचा सर्विंस रोड दाखविलेला आहे.

मिलन पाटील :-

आपले सिटी इंजिनियर कुठे आहेत त्यांना बोलवा. त्यांची देखरेख होती, त्यांच्यावर प्रधान नेमलेले होते. कसे होईल. सर्विंस रोड सोडूनच ते काम झाले पाहिजे. त्याला मान्यता कशी देणार.

भोपळे :-

तो रस्ता विकसित झालेला आहे. तो दोन्ही साईडच्या नाल्यासह.

मिलन पाटील :-

त्याच्यावर आपले सिटी इंजिनियर नेमलेले आहेत. आपण प्रधानला दोन टक्के देऊन त्याच्यावर नेमणूक केलेली होती. त्याच्यापेक्षा त्याने जास्त कशाला दिला असेल प्रश्नच येत नाही.

भोपळे :-

संपूर्ण काशिमिरा रस्ता ४५ मिटरचा आहे. प्रत्येक ठिकाणी विकास योजनेवर १२ मिटरचा सर्विंस रोड दाखविलेला नाही. काही-काही ठिकाणी दाखविलेला आहे.

मिलन पाटील :-

मग ती माहिती द्या. तुम्ही असे कसे बोलता की, तो रोड पूर्ण झालेला आहे, पूर्ण झालेला नाही. कारण तिथे प्रधानची सुपरक्षिजन होती आपले सिटी इंजिनियर होते.

भोपळे :-

परंतु, रस्त्यावर नाही. मी तुम्हाला आत दाखवू शकतो.

मिलन पाटील :-

आपण त्यांना दोन टक्के मजूरी त्याच्या देखभालीकरिता दिलेली आहे. आपण त्यांचे मानधन दिलेले आहे.

प्रेमनाथ पाटील :-

आपल्या सिग्नलपासून काशिमि-यापर्यंत सर्विंस रोड आहे. दोन्ही बाजूला १०-१० फुटाचा आहे.

मिलन पाटील :-

आपल्याला ते सांगतात की तो पूर्ण झालेला आहे. मनाळे साहेब, शेजारी जी बांधकामे चाललेली आहेत, त्याच्यामध्ये स्टे कोणी-कोणी आणलेला आहे. आज जो आपला मुख्य रस्ता आहे त्या रस्त्याच्या लगतची जी बांधकामे सद्यपरिस्थितीमध्ये आहेत. ज्यांनी १२ फुटाचा सर्विंस रोड सोडलेला नाही आणि बांधकाम चालू आहे त्यांनी कोणीही स्टे आणलेला आहे का?

रमेश मनाळे (मा. सहा. आयुक्त सो.) :-

आपण काशिमिरा रस्ता रुंदीकरणामध्ये कार्यवाही करणार होतो. आपण ८,९ जानेवारी २००३ दरम्यान कार्यवाही केलेली होती. त्यावेळेस ब-चाच विकासकांनी त्या ठिकाणी स्टे घेतलेले होते. साधारणतः मला इथे आकडा माहित नाही. पण साधारण असे स्टे घेणारे १८ ते २० जण होते.

प्रेमनाथ पाटील :-

स्टे व्हॅकेट होत नाही का?

रमेश मनाळे (मा. सहा. आयुक्त सो.) :-

जर ह्या लोकांनी स्टे विड्झॉ करून घेतला नसता ह्या लोकांना सहकार्य करून स्टे विड्झॉ केलेला आहे. ह्या लोकांनी त्यावेळेस स्टे घेतला नसता तर आपल्याला तिथे कुठेही रस्ता रुंदीकरण करता येणे शक्य झाले नसते. तर ह्याच्यातील ॲलमोस्ट ९० टक्के केसेस विड्झॉ झालेल्या होत्या. फक्त दोन तीन ठिकाणी आणि हटकेशच्या ठिकाणच्या केसेस प्रलंबित होत्या. त्याच्यामुळे हटकेशच्या रस्त्याचे काम थांबलेले होते. त्यांनी मधल्या काळात सहकार्य करायचे ठरविलेले होते आणि स्टे विड्झॉ करून घेण्याचे ठरविलेले होते. त्या अनुषंगाने त्यांना रिपेअरची परवानगी द्यायची असे ठरलेले होते. एगझॅक्टली त्या केसेसची सद्यपरिस्थिती आजच्या घडीला मला माहित नाही. ज्यावेळेस ह्या केसेस ह्या लोकांनी विड्झॉ केल्या काशिमिरा रस्ता रुंदीकरणातून जी जागा आहे, ती मध्यवर्ती जकात नाक्यासाठी रिझर्व्ह होती. जर तसे पाहायला गेलो तर त्या जागेवर कुठलाही रहिवास, दुकान, इतर कुठल्याही कारणासाठी परवानगी देता येत नाही. परंतु, आपल्या महासभेत एक ठराव झाला की, रस्ता रुंदीकरणाची जी जागा आह, आपल्या मध्यवर्ती जकात केन्द्राची जी जागा रिझर्वेशनसाठी जो प्लॉट होता तो १२ मीटर काहीतरी मागे घेतला. ती जागा जर आपल्याला ४५ मीटर रस्ता रुंदीकरण जागा प्लस आरक्षणासाठी १२ मीटरची जागा कमी करण्यांत आली. तो ठराव महासभेने मंजूर करून शासनाकडे पाठविला. त्या १२ मीटरच्या जागेमध्ये हे जे दुकानदार, व्यावसायिक आहेत की ज्यांनी आपल्याला सहकार्य केले. स्वतःच्या उपजिविकेची साधने, दुकाने सोडून काहींनी सहकार्य केले त्या लोकांना सहकार्य करता येईल. त्यांचे त्या ठिकाणी पुर्नवसन करता येईल किंवा त्यांना तिथे परवानगी देता येईल. त्याच्या अधीन राहून आपण त्या लोकांना रिपेअरची परवानगी दिलेली आहे. रिपेअरची परवानगी देताना ह्या बाबी स्पष्ट केलेल्या नाहीत. तथापी, आपण ह्याच्या अधीन राहून केलेले आहे की, उद्या जर कदाचित शासनाकडून आपल्या ठरावाला मान्यता मिळाली तर ह्याच लोकांचे पुर्नवसन होईल.

केशव घरत :-

मनाळेसाहेब तुम्ही सांगता, मग काशिमिरा जकातनाक्याच्या बाजूला गटारावर नविन गाळे कसे झाले. ते काहीही नसताना ते गाळे कसे झाले?

प्रेमनाथ पाटील :-

अशोक हॉटेलजवळ त्यांनी रस्ता सोडलेला नाही. पुन्हा त्यांनी रोडच्या गटारावर लेहल बांधले. अशोक हॉटेलच्यावर केबल जातात त्या बघितलेल्या आहेत का? टॉवर्स आहेत ते तिथे सर्विस रोड नाही का? तिथे सर्विस रोड पाहिजे. तो गटाराला टच करून बांधकाम केलेले आहे. भविष्यामध्ये दुर्घटना झाली तर ते पूर्ण बिल्डिंगचे नुकसान होणार आहे.

मिलन पाटील :-

आपण जेव्हा पाहणी करण्याकरिता गेलेले होतो. तेव्हा तीन बिल्डिंग चे आपण ॲब्जेक्शन घेतलेले होते. त्या तीन बिल्डिंग चालू आहेत. १) पेट्रोलपंपाच्या बाजूची २) शिवार मंदिरच्या बरोबर अपॉन्झीट आपण जाताना लेफ्ट साईडला ३) पेट्रोलपंपच्या बाजूची जी समोरची बिल्डिंग आहे आणि त्या शिवार मंदिरच्या साईडला म्हणजे इथून जाताना उजव्या हाताला आणि एक डाव्या हाताला दोन्ही ज्या बिल्डिंग चालू आहेत. रस्त्याच्या बाजूने त्या बिल्डिंगचा जो पुढचा विकासकर्ता आहे. त्यांनी एकतर सर्विस रोड सोडलेला नव्हता. आपण तिथे टेप लावून मोडलेले होते. त्यांचे जे मागचे शेड आहे.

भोपळे :-

त्याचे जे रिहाईस केलेले आहे.

मिलन पाटील :-

त्यांनी मागचे शेड तोडायला पाहिजे होते. तुम्ही तोडल्यानंतर त्याला प्लिन सर्टिफिकेट द्यायला पाहिजे होती.

भोपळे :-

तोडल्यानंतर दिलेले आहे.

मिलन पाटील :-

ती शेड जागेवर आहे.

भोपळे :-

शेड जागेवर असुदे. ती रिहाईस केलेली आहे. जी समोरची फ्रन्ट मार्जिन मिळत नव्हती. ती आता त्या ठिकाणी मिळत आहे. त्याच्यानंतर त्याला प्लिन देण्यात आलेले आहे. आता फ्रन्ट मार्जिन मिळते. त्याप्रमाणे रिहाईस केलेले आहे.

मिलन पाटील :-

आता जो त्यांनी चार माझ्याच्या एफ.एस.आय. बांधला त्यातील जी पहिली शेड होती त्याच्यामध्ये लाकडाची वखार कटिंग होती. ते मोठे शेड होते. ते शेड जागेवर असताना त्या शेडपूढे एक बिल्डींग बांधली. बिल्डींग बांधताना त्यांनी त्याचा एफ.एस.आय. तिकडे वापरला. तो एरिया तुम्ही बघा. नाहीतर तुम्ही आम्हाला राईटिंगमध्ये एरिया द्या. ती बिल्डींग पूर्ण झाली. त्याला ऑक्वेझीशन सर्टिफिकेट मिळाले नाही. मिळाले की माहित नाही परंतु ती बिल्डींग पूर्ण झाल्यानंतर त्यांनी पुढच्या जागेवर प्लॅन टाकला, त्यांनी पुन्हा ती शेड तशीच दाखविली की मी याचा एफ.एस.आय. या ठिकाणी वापरतो. एफ.एस.आय. त्यांनी इथे न वापरता त्यांनी चार माळे केलेले आहेत. त्यांना पुढची मार्जिन मिळत नव्हती आम्ही त्याच्यावर टेप लावली. तेहा त्यांना पुढची मार्जिन मिळत होती.

भोपळे :-

१ मीटर कमी होते.

मिलन पाटील :-

कबुल आहे. तुम्ही त्यावेळेला मान्य केलेले होते की तो ही शेड तोडणार आहे. प्लिन सर्टिफिकेट असे दिले जाते की ती शेड तोडल्यानंतर प्लिन सर्टिफिकेट मिळेल. परंतु, त्याला लिन सर्टिफिकेट प्रथम दिले. ती शेड आजपर्यंत जागेवर आहे.

भोपळे :-

आम्ही असे कधीही कबुल केलेले नव्हते की, शेड तोडून द्या. त्यानंतर तुम्हाला प्लिन देण्यांत येईल असे कोणीही कमिट केलेले नव्हते.

मिलन पाटील :-

कमिट केलेले नाही हे कायद्यात आहे.

भोपळे :-

आपण आता बोलता म्हणून तुम्हालाही विचारतो की, कोण म्हणाले होते, शेड तोडून द्या. त्याच्यानंतर प्लिन सर्टिफिकेट देतो. आपल्याला रोड साईडने फ्रन्ट मार्जिन मिळत नव्हती. तो मेन मुद्दा होता.

मिलन पाटील :-

एफ.एस.आय. कुठला वापरला.

भोपळे :-

त्याचे प्लॅन्स आहेत. ते तुम्हाला दाखवतो.

मिलन पाटील :-

सध्या जी शेड उभी आहे, त्या शेडचासुधा ह्याच्यामध्ये एफ.एस.आय. घेतलेला होता. कायद्यात असे आहे की आपण जेव्हा जुने स्ट्रक्चर पाडतो

भोपळे :-

टु बी डिमॉलिश असे त्या ठिकाणी लिहलेले असते.

हॅरल बोर्जीस :-

ते शेड त्यांनी सॅन्चशन करून घेतली. त्याच्या मागची जी शेड आहे त्याचा एफ.एस.आय. त्यांनी इथे युटीलाईज केला, केलेला असेल तर ती शेड तुटणे आवश्यक आहे.

मिलन पाटील :-

प्लिन सर्टिफिकेट नंतर दिले जाते.

हॅरल बोर्जीस :-

प्लिन सर्टिफिकेटचे त्यांच्या मते मार्जिनल डिस्टन्स जे मिळने त्याच्यामध्ये त्याला प्लिन सर्टिफिकेट देऊ नका.

भोपळे :-

टु बी डिमॉलिश असे त्यांनी लिहलेले आहे.

हॅरल बोर्जीस :-

अजून त्यांच्याकडे झालेले नाही.

मिलन पाटील :-

चार माळे झालेले आहेत. ॲक्युमिशन सर्टिफिकेटसुधा जाईल.

भोपळे :-

अद्याप दिलेले नाही.

मिलन पाटील :-

परंतु त्याचे बांधकाम इलिंगल झाले. शेड तोडली नाही म्हणजे त्याचे बांधकाम इलिंगल होते.

भोपळे :-

आपण तपासून घेऊ या. जागा पाहणी करु आणि तसे आढळल्यास पुढील कार्यवाही अतिक्रमण विभागाला सांगु.

गजानन भोईर :-

तपासण्याएवजी तोळून टाकायचे.

मिलन पाटील :-

तो भाग नंतरचा आहे. आज त्याची जी शेड आहे, ते स्ट्रक्चर बांधलेले आहे ते इलिंगल होते की नाही. त्यांनी मागची शेड तोडली नाही तर आजसुधा सध्या तोडलेले नाही म्हणजे याचा अर्थ तुम्ही प्लिन सर्टिफिकेट दिले आणि ते शेड तोडलेले नाही. ही शेड त्यांनी उभी केलेली आहे. ही इलिंगल होती.

भोपळे :-

ती शेड टेम्पररी आहे.

मिलन पाटील :-

ती शेड सिमेन्टचे पक्के बांधून चारही बाजूने भिंती बांधलेल्या आहेत. टेम्पररी शेड कशाला बोलता?

भोपळे :-

टु बी डिमॉलिश असे नकाशात लिहलेले असेल तर ते तोडणे क्रमप्राप्त आहे. त्याला तोडावेच लागेल.

मिलन पाटील :-

जर तोडले नाही तर हे स्ट्रक्चर इलिंगल होते की नाही. (आता बांधलेले)

भोपळे :-

जे-जे टु बी डिमॉलिश दाखविलेले आहे, ते ते तोडावे लागेल. आपण याला रितसर परमिशन दिलेली आहे.

मिलन पाटील :-

तोडलेली नाही तर हे स्ट्रक्चर इलिंगल होते.

भोपळे :-

टु बी डिमॉलिश असे दिलेले असेल तर तोडण्यापूर्वी आपण त्याला परमिशन दिली असते.

मिलन पाटील :-

मी काय सांगतो की, त्यांनी मागचे जे स्ट्रक्चर तोडलेले नाही म्हणजे ते तोडले नाही. म्हणजे त्याचा गुन्हा झाला कायद्याप्रमाणे त्यांनी तुम्हाला लिहून दिलेले आहे की मी तोडल्यानंतर हे स्ट्रक्चर करतो. तुमचे प्लिन सर्टिफिकेट तो घेऊन गेला. त्यांनी ते तोडले नाही म्हणजे त्याचे स्ट्रक्चर इलिंगल होते की नाही.

भोपळे :-

हे स्ट्रक्चर इलिंगल होत नाही. मग ते तोडले नाही याचा अर्थ हे स्ट्रक्चर इलिंगल होते. अशातला भाग नाही.

मिलन पाटील :-

म्हणजे त्यांनी तेसुधा ठेवावी हेसुधा तोडावे.

हँरल बोर्जीस :-

प्रश्न असा आहे की त्या शेडचा एफ.एस.आय. काऊन्ट करून त्यांनी जो प्लॅन रिहाईस केलेला आहे. मग तुम्ही रिहाईसच्या वेळेला टुबी डिमॉलिश अशी तुमची कन्डिशन आहे. याचा अर्थ त्यांनी ते डिमॉलिश केले पाहिजे.

भोपळे :-

डिमॉलिश करायला पाहिजे. बरोबर आहे.

मिलन पाटील :-

केले नाही म्हणजे त्यांनी हे जे स्ट्रक्चर बांधलेले आहेहे इलिंगल होत नाही.

भोपळे :-

पाहणी करून पुढील कार्यवाहीसाठी उद्याच्या उद्या अतिक्रमण विभागाला अभिप्राय देऊन टाकू. पाठीमागचे जे शेड आहे, जे नकाशामध्ये टुबी डिमॉलिश दाखविलेली आहे. त्याच्यावर कार्यवाही करायची.

मिलन पाटील :-

तुम्हाला ते करावे लागेल. त्यांनी केले नाही तर हे इलिंगल ठरेल. आम्हाला कोणाचे नुकसान करायचे नाही. परंतु कायद्याचेसुधा भान राहीले पाहिजे. त्यांना ते शेड तोडायला सांगा. त्या शेडची परमिशन द्या किंवा हे बांधकाम चालू करायला सांगा नाहीतर ह्याला अनअंथोराईजची नोटिस द्या.

भोपळे :-

उद्याच ती कार्यवाही करण्यांत येईल.

सुर्यकांत भोईर :-

मनाले साहेब, जकात नाक्याच्या बाजूला नाल्यावर गाळे बांधलेले आहेत. त्यांनी शेड घेतलेले आहेत की काय घेतलेले आहेत.

रिटा शाह :-

आता सन्मा. सदस्य मिलन पाटील यांनी जो मुद्दा उपस्थित केला. तिकडे एकूण किती बिल्डिंग बांधून झालेल्या आहेत, त्या प्लॉटवर.

भोपळे :-

मी पाहणी करून सांगतो.

रिटा शाह :-

पाहणी असे नसते. जेव्हा तुम्ही त्या डिपार्टमेन्टचे इन्चार्ज आहात, तुम्ही मला बोलणार की आम्ही सर्व गोष्टींची पाहणी करू मग तुम्ही काशिमिरा रोडवरून येत नाही का?

गजानन भोईर :-

पाहणी न करता उत्तान्यावरून जमत नाही की

भापळे :-

असं इथे या मुद्याबाबत सांगता येत नाही.

रिटा शाह :-

आज मी तुम्हाल सोप्या शब्दात समजावून सांगतो की आपल्याकडे रिहाईस प्लॅन याच पद्धतीने चाललेला आहे. एक बिल्डर आपल्याकडे येतो हे माझे गार्डन आणि ही माझी बिल्डींग आहे. बिल्डींग बांधून देतो परंतु गार्डन पेन्डीग ठेवतो. परत रिहाईस प्लॅन पुट अप करतो आणि जिथे गार्डनची जागा आहे तिकडे तो बिल्डींग दाखवतो जिथे ऑलरेडी बिल्डींग बांधून झालेली आहे. तिकडे तो गार्डन दाखवतो आणि आपल्याकडे ते रिहाईस झालेले आह आणि या प्रकरणामध्येसुध्दा असेच झालेले आहे. पहिली शेड दाखवली कुठे आणि बिल्डींग बांधून घेतली. बिल्डीगच्या जागेवर आता शेड दाखविणार अणि परत दुसरी बिल्डींग बांधून घेणार. हा प्रकार घडलेला आहे. त्याच्यामध्ये बिल्डींग इलिंगल आहे ते तुम्हाला समजते आणि मलाही समजते. परंतु, तुम्ही पाहणी करणार आणि हे बघणार ते बघणार असा चुकीचा जवाब द्यायचे तुम्ही बंद करा.

भोपळे :-

सध्या पाहणी करून हे सांगणार आहे.

मिलन पाटील :-

शिवार मंदिरच्या बाजूला मनाले साहेब आपण त्यावेळेला गेलो होतो. त्या बिल्डींगची काहीही नसताना आपण ती बिल्डींग बंद करण्याची नोटीस दिलेली होती. इलिंगल नोटीस दिलेली होती त्यांचे बांधकाम तुम्ही तोडले होते. मनाले साहेब, तुम्ही त्याला नोटीस दिलेली होती ते बांधकाम त्यांनी तोडलेले होते. नंतर पुन्हा तुम्ही त्यांना परत नोटीस दिली. ते काम खुप दिवस बंद होते. त्याच्यानंतर आता पुन्हा त्यांनी एक स्लेंब भरलेला आहे. मग तो लिंगल आहे की इलिंगल आहे? शिवार मंदिराच्या बाजूला जाताना उजव्या हाताला आहे. त्यावेळेला अनधिकृत बांधकाम म्हणून आपली नोटीस होती.

गजानन भोईर :-

माझा एक महाजनवाडीचा विषय आहे की, आपले अधिकारी ह्याला कारणीभुत आहेत. आता मनाले साहेबांना विचारतो त्यांनी विचारावे कसे ते. तुम्ही महाजनवाडी बघितली असेल तो नाला पहिला ३० फुटाचा होता. सदस्यांनी पहिला असेल तो नाला आता नगरपालिकेच्या खार्चाने त्याच्यामध्ये संरक्षण भिंत बांधलेली आहे.

दिपक खांबित :-

भिंत बांधलेली नाही.

गजानन भोईर :-

जर अशी भिंत नाल्यामध्ये एखादा बिल्डर बांधू शकतो का?

सुर्यकांत भोईर :-

त्याची परमिशन घेतली असेल.

गजानन भोईर :-

त्या नाल्याचे परमिशन घेतात. तुम्हाला माहित नाही का?

मिलन पाटील :-

स्थानिक नगरसेवकांनी कम्प्लेट केलेली आहे. स्थानिक नगरसेविका ज्योत्स्ना हसनाळे यांनी कालच्या मिटिंगमध्ये सांगितलेले आहे.

गजानन भोईर :-

तिथे २०० रुम बांधले. त्यांना तुम्ही परमिशन दिलेली आहे का? ते अनधिकृत आहे असे तुम्ही त्यांना लेखी दिलेले आहे का? तुम्हाला माहिती होते की अनधिकृत आहे की अधिकृत आहे.

मिलन पाटील :-

सन्मा. सदस्या ज्योत्स्ना हसनाळे बोलत होत्या की मी कम्प्लेट केलेली आहे. जीवी वाडे यांनी सांगितले की, आम्ही कम्प्लेट केलेली आहे. मग तुम्ही त्याची दखल घेतलेली होती का?

गजानन भोईर :-

त्याची दखल घेतलेली होती का? चाळींचे प्लान पास झालेले होते का?

रमेश मनाळे (मा. सहा. आयुक्त सो.) :-

सदर महाजनवाडीत जे काही बांधकाम आणि दुर्घटना झाली. साधारणतः आम्ही प्रत्यक्ष जागेवर पाहणी केलेली होती.

गजानन भोईर :-

त्याच्या अगोदर तुम्ही गेलेले होते का? ती कम्प्लेट होती तेव्हा तुम्ही गेलेले होते का?
रमेश मनाळे (मा. सहा. आयुक्त सो.) :-

सदर जागेवर बांधकामे पाच सहा वर्षापासून चालू आहेत. बरीच बांधकामे झालेली आहेत. ज्यावेळेला ज्योत्स्ना हसनाळे मँडमनी मागे तक्रार केलेली होती त्यावेळेला तीन दिवस मागे जुन, जुलै महिन्यामध्ये सुट्ट्या आलेल्या होत्या. त्या तीन दिवसाच्या सुट्टीमध्ये काही रुम झालेले आहेत. त्याची तक्रार त्यांनी केलेली होती. आम्ही सोमवारी कार्यवाहीसाठी गेलेलो होतो. सोमवारी तिथे पूर्ण रहिवास झालेला होता. तिथे रहिवास झालेला असल्यामुळे त्या दिवशी कार्यवाही करता आलेली नाही.

मिलन पाटील :-

ती एप्रिल की मार्च महिन्याची कम्प्लेट आहे. तारीख जुन, जुलैची नाही. एप्रिल महिन्यामध्ये त्यांनी पत्र दिलेले आहे. तुम्ही तारीख वाचा.

गजानन भोईर :-

त्यावेळेला किती रुम त्याच्यानंतर अजून रुम बांधलेले आहेत.

रमेश मनाळे (मा. सहा. आयुक्त सो.) :-

आम्हाला त्यावेळेला रहिवास आढळून आल्यामुळे कार्यवाही करता आली नाही.

गजानन भोईर :-

तीन दिवस सुट्टी होती परत रहिवास होता. किती रुममध्ये रहिवास होता.

रमेश मनाळे (मा. सहा. आयुक्त सो.) :-

जे आढळून आलेले सम आहेत. त्याच्यामध्ये रहिवास होता.

गजानन भोईर :-

तुम्ही गेले त्यावेळेला तिकडे किती रुम झालेले होते.

रमेश मनाळे (मा. सहा. आयुक्त सो.) :-

मी गेलेलो नव्हतो. आमचे क्षेत्रीय अधिकारी तिथे गेलेलो होतो.

गजानन भोईर :-

कोण गेलेले होते, त्यांना विचारा की किती रुम आहेत.

रमेश मनाळे (मा. सहा. आयुक्त सो.) :-

जगताप नावाचे क्षेत्रीय अधिकारी आहेत.

गजानन भोईर :-

त्यांनी तुम्हाला टिपणी दिलेली असेल.

रमेश मनाळे (मा. सहा. आयुक्त सो.) :-

आपल्याला जेवढा रहिवास आढळून आलेला आहे त्यासर्वाना आपण नोटीस इश्यु केलेली आहे. आता फक्त शासनाचे धोरण आहे की पावसाळ्यामध्ये रहिवास असलेल्या ठिकाणी कार्यवाही करु नये. म्हणून सध्या थांबलेले आहे.

गजानन भोईर :-

तुम्ही तिथे कधी गेले होते?

रमेश मनाळे (मा. सहा. आयुक्त सो.) :-

आता एगझॅक्टली तारीख माझ्या लक्षात नाही

गजानन भोईर :-

तुम्ही एप्रिलमध्ये गेले होते. आता तुम्ही काय बोलतात हे कधी गेले होते.

मिलन पाटील :-

जुन, जुलैमध्ये.

रमेश मनाळे (मा. सहा. आयुक्त सो.) :-

मी तुम्हाला तारीख कन्फर्म करून सांगतो.

गजानन भोईर :-

त्यानंतर महाजनवाडीच्या रुमना टँक्स लागलेला आहे का?

विजय पाटील :-

साहेब, अनधिकृत बांधकाम असू द्या किंवा आपण कराची आकारणी करतो. आपण महाजनवाडीचा कोणता पर्टीक्युलर एरिया किंवा चाळीचे नांव वगैरे असेल तर ती तुम्हाला ठिकाण सांगु शकतो.

गजानन भोईर :-

ते २०० ते २५० रुम आहेत त्या चाळीत.

विजय पाटील :-

मी बघून सांगु शकतो. परंतु, माझ्या हिशोबाने कराची आकारणी झालेली असेल.

गजानन भोईर :-

कराची आकारणी झालेली आहे. बांधकाम विभाग एखादे नळ कनेक्शन देताना तुम्ही लिहून देता की कर भरला असेल.

विजय पाटील :-

आम्ही फक्त लिहून देतो.

गजानन भोईर :-

नळ कनेक्शन घेताना तुमचे पाणी डिपार्टमेन्ट काही लिहून देते ना.

प्रेमनाथ पाटील :-

परमिशन लेटर असेल ना. एन.ओ.सी. आहे की नाही.

भोपळे :-

आमचा अधिकार ज्याला घेतलेला आहे त्याला पाणी कनेक्शन देतो. ज्याला नाही त्याला नाही.

गजानन भोईर :-

तुम्ही परमिशन दिलेली होती का?

भोपळे :-

नाही.

गजानन भोईर :-

मग त्याला पाण्याचे कनेक्शन कोणी दिले.

प्रेमनाथ पाटील :-

मग नळ कनेक्शन लागले.

भोपळे :-

पाण्याचे कनेक्शन वॉटर डिपार्टमेन्ट बघणार.

प्रेमनाथ पाटील :-

तुमच्याकडून परमिशनचे लेटर गेलेले आहे का? की सदरचे आपण अधिकृत आहे की अनधिकृत आहे.

गजानन भोईर :-

त्या चाळीला पाण्याचे कनेक्शन देण्याबाबत तुमची सिग्नेचर आहे. श्री. विजय पाटील यांची सिग्नेचर आहे.

भोपळे :-

कुठल्याही चाळीला माझ्या माहितीनुसार मी सही दिलेली नाही.

गजानन भोईर :-

श्री. बारकुंड साहेबांना बोलवा. आम्हाला हा दोष अतिक्रमणवाल्यांना द्यावा लागेल. कारण जर ह्या लोकांनी ही भिंत पाडली असती तर आजही परिस्थिती आली नसती. भिंत पडायला आपले अधिकारी कारणीभुत आहेत. कारण ह्यांनी त्यांची भिंत बघूनही पाडलेली नाही. नाल्यामध्ये भिंत बांधलेली आहे त्या भिंतीचा फोर्स नाल्याकडे टर्न मारलेला आहे. ज्या फोर्सने पाणी जायला पाहिजे होते त्या फोर्सने पाणी जात नव्हते. अचानक ते सगळे रुम पडून जे अकरा लोक मृत्युमुखी पडलेली आहेत त्याला जबाबदार आपले अधिकारी आहेत. ह्याच्यानंतर त्यांनी तिकडे जाऊन काय केले. ह्या घडीला उद्या पाऊस पडेल मग तुम्ही त्याच्यावर काय उपाययोजना केलेली आहे. मनाळे साहेब तुम्ही सांगा.

रमेश मनाळे (मा. सहा. आयुक्त सो.) :-

काल प्रत्यक्ष जागेची पाहणी केली.

गजानन भोईर :-

फक्त जाऊन आले.

रमेश मनाळे (मा. सहा. आयुक्त सो.) :-

आम्ही सोबत बांधकाम विभागाचे इंजिनियर घेऊन गेलेलो होतो. त्याचे जे काही धोकादायक स्ट्रक्चर आहे त्याची सगळी नोंदणी करून घेतली. काही ठिकाणी बाजूचे ॲडजेसन्ट्स रुम इमिजिएटली व्हॅकेन्ट करायला सांगितले होते ते व्हॅकेन्ट पण झाले आहेत. बाजूचे जे धोकादायक रुम आहेत त्या मुळमेन्टला जाणवल्या तेवढ्या कुठल्याही धोकादायक नव्हत्या. जेवढ्या तुटलेल्या आहेत त्याच्या आसपासच्या तर कमी आहेत

गजानन भोईर :-

धोकादायक नाही. आता मला एक सांगा तिकड्या चाळी, भिंती धोकादायक आहेत की नाहीत? बांधकामाला तडे गेलेले आहेत की नाहीत? एवढे मला सांगा.

रमेश मनाळे (मा. सहा. आयुक्त सो.) :-

ज्यांना तडे गेलेले आहेत, त्यातील ॲलरेडी व्हॅकेन्ट आहेत.

गजानन भोईर :-

तुम्ही ते कधी तोडणार?

रमेश मनाळे (मा. सहा. आयुक्त सो.) :-

आम्ही काल आमचे पूर्ण पथक पाठविलेले होते. तिथे लोकांकडून प्रचंड मोठ्या प्रमाणात विरोध झाला. तिथे साहेबांनी म्हटले की सद्यस्थितीत तिथे कार्यवाही करून नका. तिथे ऑलरेडी लोकांचा प्रक्षोप आहे.

प्रेमनाथ पाटील :-

मग तुम्ही पोलिस पथक घेऊन गेले होते का?

गजानन भोईर :-

कार्यवाही करू नका. मग जर आता परत असे काही घडू नये आणि झाले तर त्याला जबाबदार कोण? तुम्ही की मा. आयुक्त साहेब. तुम्ही ही जबाबदारी घेता का? सांगा, आम्ही इथे विषय संपवतो.

जोजफ घोन्सालवीस :-

तुम्ही त्या लोकांची घरे तोडा असे आमचे म्हणणे नाही.

प्रेमनाथ पाटील :-

३० फुटाचा आहे

गजानन भोईर :-

आज तुम्ही त्यांना खाली करायला लावलेला आहे. मग तुम्ही त्यांचे रथलांतर कुठे केलेले आहे? त्यांची व्यवस्था कुठे केलेली आहे? ते सांगा आता जे रुम तुम्ही सांगता की त्यांना हे केलेले आहे. तुम्ही त्याची व्यवस्था कुठे केलेली आहे? तुम्ही त्यांना तुमचा टॅक्स लावलेला आहे का? महानगरपालिका त्यांच्याकडून टॅक्सच्या रुपाने पैसे घेते. पाण्याच्या रुपाने पैसे घेते. परंतु, तुम्ही त्यांची काय व्यवस्था केलेली आहे.

जोजफ घोन्सालवीस :-

तिथे एवढी वाताहात झाली. तिथे माणूसकीच्या दृष्टीने त्यांचे पुर्नवसन करायला पाहिजे होते.

गजानन भोईर :-

तुम्ही त्यांचे पुर्नवसन केलेले आहे का? उत्तर द्या? का केलेले नाही.

जोजफ घोन्सालवीस :-

तुमच्या शासनाच्या चुकीमुळे हे सगळे झालेले आहे.

गजानन भोईर :-

हे किती तारखेला झाले. हे होऊन किती दिवस झाले?

जोजफ घोन्सालवीस :-

आता त्या लोकांना त्रास व्हायला नको. ह्याची तुम्ही जबाबदारी घेतली पाहिजे.

गजानन भोईर :-

बारकुंड साहेबांना बोलवा.

जोजफ घोन्सालवीस :-

ह्या लोकांना त्रास व्हायला नको कारण एकतर ते त्या धक्क्यातुन सावरलेले नाहीत. तुम्ही तोडायला धावणार आणि त्यांना पुर्नवसन करून द्या. कुठेतरी शिफ्ट करा.

गजानन भोईर :-

तुम्ही चेक करा. सभापती साहेब, असे झाले असेल की, तुम्ही अधिका-यांवर कार्यवाही करायला काहीही हरकत नाही. त्यांनी माणसे मारलेली आहेत. आपल्या चुकीमुळे हे झालेले आहे. सगळ्यांनी ते रुम, चाळी बांधताना बघितले आहे. मनाळे साहेब, तुम्ही चाळी बांधताना बघितले आहे की नाही ते तुम्ही प्रथम सांगा. तुम्ही स्पॉटवर गेलेलेहोते का?

रमेश मनाळे (मा. सहा. आयुक्त सो.) :-

पूर्वी चाळी तोडण्यात आलेल्या होत्या.

गजानन भोईर :-

तुम्ही एप्रिल, मे महिन्यामध्ये गेलेले होते.

जोजफ घोन्सालवीस :-

एक नालासुधा बंद झालेला आहे.

गजानन भोईर :-

तुम्ही हो की नाही बोला की, मी एप्रिल, मे महिन्यामध्ये मी तिकडे गेलो नव्हतो.

रमेश मनाळे (मा. सहा. आयुक्त सो.) :-

आमचे क्षेत्रीय अधिकारी तिथे गेले असतील.

गजानन भोईर :-

क्षेत्रीय अधिकारी-यांना बोलवा. ही लोक एप्रिल, मे महिन्यामध्ये गेलेली होती. क्षेत्रीय अधिकारी जाऊन आले ह्यांना कानमंत्र दिले. ह्यांनी ते ऐकले आणि गप्प बसले.

मिलन पाटील :-

मनाळे साहेब, हे स्थानिक नगरसेवक रुलिंगवाले आहेत. त्यांचीसुधा तुम्ही कदर केलेली नाही. आज ते तिकडे स्थानिक आहेत. त्या लोकांनी तुमच्याकडे लेखी कम्प्लेंट केलेली आहे त्याचीसुधा तुम्ही दखल घेतलेली नाही. मग आम्ही काय समजावे.

रमेश मनाळे (मा. सहा. आयुक्त सो.) :-

आपण त्यांना नोटीस दिलेली आहे.

मिलन पाटील :-

तुम्ही बेकायदेशीर नोटीस देत राहता का?

प्रेमनाथ पाटील :-

कार्यवाही करा.

मिलन पाटील :-

शिवमुर्ती नाईक साहेबांनी आता अनधिकृत बांधकामे एवढी तोडली. कधी कोणाला नोटीस दिली नाही. अधिकृत असेल तर तुम्ही नोटीस द्या. अनधिकृत बांधकामाला नोटीस द्यायची आपली जबाबदारी नाही. तुम्ही कशाल नोटीस द्यायची. नोटीस देऊन तुम्ही त्यांना कोर्टात जायला परावृत्त करता. तुम्ही त्यांना कोर्टात जायला मार्ग मोकळा करून देता. नोटीस कशाला द्यायची.

गजानन भोईर :-

चाळी बांधलेली जागा कोणाची आहे?

सुर्यकांत भोईर :-

ती आदिवाशयांची जागा आहे.

गजानन भोईर :-

ती आदिवाशयांची जागा घेऊन तुम्ही त्याच्यावर चाळी बांधून त्याला टँक्स लावलेला आहे.

विजय पाटील :-

मला ते बघावे लागेल. मी बघितल्याशिवाय बोलू शकत नाही.

गजानन भोईर :-

आदिवाशयांच्या जागेवर बांधकाम करण्याचा तुम्हाला अधिकार आहे का?

विजय पाटील :-

अधिकृत बांधकाम किंवा अनधिकृत बांधकामाला आपण कर आकारणी करू शकतो.

गजानन भोईर :-

तुम्ही तिकडे गेलात तेव्हा चाळी होत्या किंवा नव्हत्या? टँक्स कधीपासून लागला त्याचे उत्तर द्या.

विजय पाटील :-

असेसमेन्ट पाहिल्याशिवाय त्याला कराची आकारणी केव्हा झाली हे आता मी सांगू शकत नाही.

गजानन भोईर :-

मग आता दोन मिनिटात मागवा.

प्रेमनाथ पाटील :-

त्याच्यामध्ये महाजनवाडीचे असले की तो कुठल्या झोनमध्ये आहे.

गजानन भोईर :-

तो झोन कुठला आहे?

प्रेमनाथ पाटील :-

तो सर्वे नंबर कुठला आहे ते असेल.

गजानन भोईर :-

विजय पाटील यांना विचारायला लागेल. त्यांनी टँक्स लावलेला आहे. विजय पाटील उद्या अनधिकृत जागेत आम्ही बांधल्यानंतर तुम्ही त्याला टँक्स लावून द्याल. श्री. बारकुंड साहेब, आपण महाजनवाडीला कनेक्शन दिलेले आहे. ती माणसे मेली तिथे आपण कनेक्शन दिलेले आहे. त्याच्यावर बांधकाम विभागाचा रिमार्क असेल.

शिवाजी बारकुंड :-

कागदपत्रे बघितल्याशिवाय काहीही सांगता येणार नाही.

गजानन भोईर :-

अकरा माणसे मेलेली आहेत. आयुक्त साहेबांकडे माणसे आलेली आहेत.

शिवाजी बारकुंड :-

मा. स्थायी समितीला खोटी माहिती देणे चुकीचे आहे.

रिटा शाह :-

बारकुंड साहेब, मला एक सांगा की, वॉटर कनेक्शन घेण्यासाठी काय काय प्रक्रिया आहे. एकतर टॅक्स डिपार्टमेन्टचा शेरा असतो, ए.टी.पी. चा शेरा असतो आणि वॉटर डिपार्टमेन्टचा हे तीन शेरे मिळाल्याशिवाय तुम्ही कनेक्शन देणार नाही. याचा अर्थ त्यांचा शेरा असायला पाहिजे.

गजानन भोईर :-

शेरा असतो.

रिटा शाह :-

मग तुम्हाला काय कागदपत्र बघायची काय गरज आहे.

कैलासबेन जानी :-

बारकुंड साहेबांच्या बदलीच्या अगोदरचे आहे.

गजानन भोईर :-

ती टॅक्स पावती घेऊन या. आम्ही ७ वाजेपर्यंत बसतो. सभापती साहेब, टॅक्सचे रजिस्टर मागवा.

मा. सभापती :-

मिरा भाईदर महानगरपालिकेमध्ये पावसाच्या थैमानाने संपूर्ण शहर कुठेतरी वाचले. पण त्या ठिकाणी हादसा झाला. आपण सहाय्यक आयुक्त म्हणून आहात. आपण त्या खात्याचे अधिकारी आहात. विषय असा आहे की, कोणी कोणाची जबाबदारी स्विकारायची किंवा स्विकारायची नाही हा नंतरचा विषय आहे. प्रश्न असा आहे की, एवढा मोठा हादसा झाल्यानंतर त्या वसाहतीमध्ये तो बांधलेला नाला त्या वसाहतीमध्ये झालेले बांधकाम

गजानन भोईर :-

मा. सभापती साहेब, जरा थांबा. हे बोलतात की आम्ही एप्रिल महिन्यामध्ये गेलेलो होतो, तर त्या अऱ्कसचे पावतीबुक त्यांनी आणायला सांगा?

मा. सभापती :-

संबंधित माहिती मागवा. त्याची संपूर्ण चौकशी खालून वरुन संपूर्ण ठिकाणाहून चालु आहे. बांधकाम विभागाचे अधिकारी, त्याच्यानंतर टॅक्स डिपार्टमेन्टचे अधिकारी, अतिक्रमण विभागाचे अधिकारी, ए.टी.पी. चे अधिकारी एवढा मोठा हादसा झाल्यानंतर ज्या ठिकाणी आपल्याला आठ प्रेते मिळाली मा. उपायुक्त साहेब, आपल्या अधिकाऱ्यांना त्याची माहिती नाही की, कोणत्या सर्वे नंबरमध्ये आहे. त्यांना नोटीसा कधी दिलेल्या होत्या. त्या टॅक्सचे असेसमेन्ट कधी केलेले आहे. आपण त्याला नळ कनेक्शन कधी दिले. तुम्ही ही माहिती कधी मिळवणार ते मला सांगा.

गजानन भोईर :-

मुख्यमंत्र्यांच्या फोनवर मिटिंग चालू होती, त्यांना माहिती दिलेली असेल.

मा. सभापती :-

कोणावर जबाबदारी आहे, काय जबाबदारी आहे हा नंतरचा विषय आहे. परंतु, एवढा मोठा हादसा झाल्यानंतर डिपार्टमेन्टने माहिती काढली नसेल तर आमच्या शहराचे दुर्देव आहे.

प्रभात पाटील :-

म्हणून मी आपल्याला सांगते की, आपण याच्यापुढे एकही मिटींग अटेन्ड करायची नाही.

गजानन भोईर :-

मी बोलतो की तुम्ही कार्यवाही करा. तुम्ही फक्त टॅक्सचे पावती बुक मागवा.

मा. सभापती :-

संबंधित माहिती मागवा. जर त्या ठिकाणी एवढा मोठा हादसा घडला आपल्याला त्य पॉइंट्स्टर आठ प्रेते मिळाली त्याची माहिती बांधकाम विभाग, अतिक्रमण विभाग, ए.टी.पी. आणि पाणी पुरवठा विभाग बोलतात की, आम्हाला त्याची माहिती बघायला लागेल ही दुर्देवी बाब आहे. मा. उपायुक्त साहेब तुम्ही याबाबत उत्तर द्या. ह्याचा अर्थ त्या विषयाचे तुम्हाला आम्हाला गांभीर्य नाही.

गजानन भोईर :-

मा. उपायुक्त साहेब, महाजनवाडीचे टॅक्स बुक मागवायला सांगा.

अशोककुमार रणखांव (मा. उपायुक्त (मुख्यालय) सो.) :-

आता कुठलेही बुक मागविले जाणार नाही. पहिली गोष्ट अशी आहे की, हा विषय अजेन्ड्यावर नाही. आम्ही हा विषय रितसर घेतलेला आहे.

सुर्यकांत भोईर :-

हा महत्वाचा विषय आहे. म्हणजे आठ माणसे मेली त्याचे तुम्हाला सुखदुःख नाही का?

अशोककुमार रणखांव (मा. उपायुक्त (मुख्यालय) सो.) :-

तुम्हाला सगळी माहिती मिळेल. आम्ही आता सर्व माहिती देऊ शकत नाही. तुम्ही आम्हाला मध्ये एक दिवस द्या.

मिलन पाटील :-

एवढा मोठा गंभीर विषय आहे.

सुर्यकांत भोईर :-

आठ माणसे मेली त्याचे तुम्हाला सुखदुःख नाही का? आम्हाला अधिकारी कशाला पाहिजेत. तुम्हाला वेळ कशाला पाहिजे. लोक मेली त्याची तुम्हाला माहिती नाही का?

अशोककुमार रणखांब (मा. उपायुक्त (मुख्यालय) सो.) :-

मी स्वतः त्या साईटवर होतो. तिथे तुमचे अधिकारी नव्हते का? मी स्वतः होतो. बाकीचे कोणी नव्हते.

गजानन भोईर :-

हा विषय अजेन्ड्यावर नाही असे तुम्ही समजु नका.

जोजफ घोन्सालवीस :-

एवढी माणसे मेली आणि हे बोलतात की विषय अजेन्ड्यावर नाही.

अशोककुमार रणखांब (मा. उपायुक्त (मुख्यालय) सो.) :-

याबाबत माहिती काढायला आम्हाला पुरेशी वेळ द्या. तुम्हाला काय पाहिजे? तिथे कोणी नळ कनेक्शन दिले, कुठले बांधकाम केले याबाबतची माहिती काढायला आम्हाला थोडा अवधी द्या.

प्रभात पाटील :-

वास्तविक तुम्ही मिटिंगला आल्याबरोबर सगळे सांगायला पाहिजे होते.

जोजफ घोन्सालवीस :-

आता या गोष्टीला किती दिवस झाले त्याचा विचार करा.

सुर्यकांत भोईर :-

कशाल मिटिंग लावता? आम्हाला इथे बोलवू नका. तुम्हाला माहिती काढता सृयेत नाही का?

गजानन भोईर :-

तुम्ही मिटिंगला आल्याबरोबर सविस्तर माहिती द्यायला पाहिजे होती. हे कसे केलेले आहे, तिकडे कोणी चाळी बांधल्या त्याला तुम्ही परमिशन दिलेले आहे.

अशोककुमार रणखांब (मा. उपायुक्त (मुख्यालय) सो.) :-

श्री. मनाळे साहेब, या विषयाची संपूर्ण माहिती काढतील. श्री. विजय पाटील तुम्ही ह्याचे असेसमेन्ट काढा. तुम्ही नळ कनेक्शन कधी केले ह्याची माहिती काढा. तुम्ही तिथे ह्याची माहिती आम्हाला कधी देणार?

सुर्यकांत भोईर :-

एवढी माणसे मेली त्याचे तुम्हाला काहीही पडलेले नाही. माणसे मरु द्या. तुम्हाला त्याचे काहीही नाही.

गजानन भोईर :-

मा. सभापती महोदय, हा विषय पुढच्या वेळेला अजेन्ड्यावर घ्या.

प्रेमनाथ पाटील :-

हा तातडीचा विषय म्हणून येऊ शकत नाही का?

केशव घरत :-

आयत्या वेळेला म्हणून हा विषय घेता येतो.

गजानन भोईर :-

हा विषय अजेन्ड्यावर नाही असे मुख्यालय बोलतात.

अशोककुमार रणखांब (मा. उपायुक्त (मुख्यालय) सो.) :-

तुम्ही विषयाचे अवडंबन करु नका. प्रत्यक्षात हा विषय अजेन्ड्यावर नव्हता. या विषयाबाबतची माहिती दिलेली नाही आम्ही तुम्हाला लेखी माहिती देतो. परंतु तुम्ही आम्हाला तसे सांगा.

गजानन भोईर :-

सांगून पाच दिवस झाले.

अशोककुमार रणखांब (मा. उपायुक्त (मुख्यालय) सो.) :-

सांगून पाच दिवस झाले परंतु, ती माहिती अजूनपर्यंत प्राप्त झालेली नाही. ती माहिती काढायला आम्हाला थोडा वेळ द्या. तुम्हाला ती माहिती सविस्तर मिळेल. परंतु, ही माहिती प्रोफार्मामध्ये काढायला थोडा कालावधी लागेल.

प्रेमनाथ पाटील :-

मा. उपायुक्त साहेब, तुम्हाला आता मुख्यमंत्र्यांचा फोन आलेला होता. मा. आयुक्त साहेबांनी मिटिंग बोलावलेली होती. त्यामुळे तुम्ही काय बोलता?

गजानन भोईर :-

मुख्यमंत्र्यांना सांगायला पाहिजे होते.

अशोककुमार रणखांब (मा. उपायुक्त (मुख्यालय) सो.) :-

आम्ही आता ८० लोकांची ऑर्डर करून आलो की, संपूर्ण शहरामध्ये किती प्रकारची हानी झाली? किती प्रकारचे अन्रधान्याचे नुकसान झाले? कपडयांचे नुकसान झाले, इलेक्ट्रॉनिक साहित्याचे किती नुकसान झाले? इतर साहित्याचे किती नुकसान झाले याबद्दलचा प्रोफॉर्मा पाहिजे. आपण याच्याबद्दलच्या चाळीस टीम तयार केल्या. चाळीस टीममध्ये त्या-त्या भागाचे काम त्या-त्या टीममधून प्रभाग अधिकाऱ्याला दिलेले आहे. त्यामुळे आपण ही सगळी कामे करीत आहोत. प्रत्यक्षात पाणी विभागाच्या कर्मचाऱ्याला कूठे काय केले? ते तोंडी पाठ तर नसणार.

केशव घरत :-

साहेब, हा विषय पुढचा झाला. परंतु, आता जी आठ माणसे मेलेली आहेत, तुम्ही त्याची माहिती घेतलेली आहे का?

जोजफ घोन्सालवीस :-

पाहणी केली हे बरोबर आहे. तुम्ही त्या मेलेल्या माणसांची माहिती ताबडतोब घ्यायला पाहिजे होती. मग तुमची काय जबाबदारी आहे.

प्रभात पाटील :-

सगळ्यांनी उपोषण करा.

अशोककुमार रणखांब (मा. उपायुक्त (मुख्यालय) सो.) :-

तुम्ही असे काय करता? आम्ही तुम्हाला माहिती द्यायला बसलो आहोत.

जोजफ घोन्सालवीस :-

तुम्ही माहिती घेतली नाही, ही अत्यंत लाजीरवाणी गोष्ट आहे.

सुर्यकांत भोईर :-

आम्ही या मिटिंगचा निषेध करून निघून जातो.

गजानन भोईर :-

कोणीही जाऊ नये. आपल्याला नऊ माणसांना श्रधांजली वाहायची आहे आणि दुःखवट्याचा ठराव मांडायचा आहे.

अशोक पाटील :-

सभापती महोदय, माहिती घेतल्यानंतर दोषी असणा-या अधिकाऱ्यांवर कारवाई होणार आहे का?

प्रभात पाटील :-

दोषी अधिकाऱ्यांवर कारवाई होत असेल तर आम्ही थांबतो.

मिलन पाटील :-

जेव्हा श्री. राम नाईक आपत्कालीन परिस्थिती बघायला आले तेव्हा त्यांनी अशोककुमार रणखांब साहेबांना संपूर्ण माहिती दिलेली होती की, त्या चाळीला अनधिकृत कनेक्शन द्यायला त्या चाळी कोणी बांधल्या? त्यांना नळ कनेक्शन कोणी दिले? त्या चाळीला कोणी टॅक्स लावला? हे सर्व प्रश्न त्यांनी तुम्हाला विचारले होते. तो हादसा झाल्यानंतर आपल्या स्थायी समितीची पहिलीच मिटिंग आहे. आपण श्रधांजली वाहण्याचे आधीच ठरविलेले होते. शिवाय ह्या विषयावर बोलायचे आपले आधीच ठरले होते. आपल्या चेअरमन साहेबांनी हा विषय शेवटी घेऊन त्या मेलेल्या लोकांना श्रधांजली वाहिल्यानंतर ह्या विषयाची चर्चा करण्याचे रुलिंग दिलेले होते. हे तुमच्या सगळ्या अधिकाऱ्यांनी ऐकलेले होते. आपल्याला या ठिकाणी प्रश्न विचारले जातील हे त्या अधिकाऱ्यांना माहित होते. आपण त्या विषयाची माहिती घेऊन सभागृहामध्ये यावे हे त्यांना समजायला पाहिजे होते. आता किती तास झाले? सकाळी ११ वाजल्यापासून आताच्या सहा तासामध्ये कोणालाही ही बुध्दी सुचली नाही?

गजानन भोईर :-

मी आदिवाशयांच्या जागेवर रुम बांधले तर तुम्ही त्या जागेला टॅक्स लावणार का? आदिवासींनी बांधलेल्या जागेवर टॅक्स लावून देणार असे श्री. विजय पाटील बोलले, तेसुधा सर्वांच्या समोर बोलले.

कैलासवेन जानी :-

अनधिकृत असले तरी टॅक्स लावून देतो असे श्री. विजय पाटील बोलले होते.

प्रभात पाटील :-

पालिकेच्या प्रशासनाच्या बाबतीत असे घ्यायला नको.

मिलन पाटील :-

हा गांभीर्याचा विषय आहे. चेअरमन साहेबांनी एवढे रुलिंग दिले तरी तुम्ही बोलतात की, हा विषय अजेंड्यावर नाही. हा विषय अजेंड्यावर नाही असे तुम्ही बोलायला नको. तुम्ही बाकीचे काही बोलतात तरी चर्चा झाली पाहिजे. अजेंड्यावर विषय पाहिजे आणि त्याची चर्चा झाली पाहिजे. तुम्हाला याचे गांभीर्य नाही. मा. आयुक्तसाहेब, हा विषय अजेंड्यावर नाही असे तुम्ही जे शब्द बोलतात ते शब्द तुम्ही मागे घ्या.

अशोककुमार रणखांब (मा. उपायुक्त (मुख्यालय) सो.) :-

मी माझे शब्द मागे घेतो.

प्रभात पाटील :-

हा विषय गांभीर्याचा आहे, मग हा विषय येऊ द्या.
अशोककुमार रणखांव (मा. उपायुक्त (मुख्यालय) सो.) :-

श्री. राम नाईक साहेब माझ्याकडे १२:४५ वाजता आले. त्यांनी त्यावेळेला महाजनवाडीला भेट दिली. तुम्ही अनधिकृत चाळीचे जे बांधकाम केले त्याच्यावर काय करवाई करणार? हा त्यांचा पहिला प्रश्न होता. दुसरा प्रश्न म्हणजे ज्या खोल्या पाडलेल्या आहेत त्यांचा महसूल पंचनामा होणे आवश्यक आहे.

गजानन भोईर :-

श्री. राम नाईकसाहेब बोलले होते की, कारवाई नंतर करा परंतु त्यांना सुविधा अगोदर द्या. असे बोलले होते.

अशोककुमार रणखांव (मा. उपायुक्त (मुख्यालय) सो.) :-

दुसरी गोष्ट म्हणजे खोल्या पाडल्या त्याबद्यदल महसूल पंचनामे होणे आवश्यक आहे. हे तुम्हाला मान्य आहे का? तिसरी गोष्ट म्हणजे ज्या ठिकाणी पाणी दिलेले आहे, त्यांनी अनधिकृत बांधकामाला नळ कनेक्शन कसे दिले. ह्याच्यावर कार्यवाही करा. नंतर दुसऱ्या वेळेला परत त्यांनी रिहाईस केलेले होते की, त्या अधिकाऱ्यांवर कार्यवाही करा. हे माझे शब्द अँड करा असे श्री. राम नाईक साहेब बोलले होते. हे मी तंतोतंत लिहून घेतलेले आहे. बिस्तुरबाई मिरे आदिवासी शेत जमीन यांच्या जागेवर संबंधित श्री. रमेश पांडे देवीदासपाडा बोरिवली आणि श्री. विरेंद्र शुक्ला यांनी कसे काय बांधले ह्याच्याबद्यदलची कार्यवाही करा. ह्याच्यामध्ये ह्या लोकांनी बांधले तर आपले अतिक्रमण खाते काय करीत होते. ह्याच्याबद्यदलची कार्यवाही करा, हेसुधा सांगितलेले आहे. त्या ठिकाणी मा. उपायुक्त साहेबांनी सांगितले होते की तो नाला खोदुन घ्या. जमीनीची, रस्त्याची भरणी करा. फलड लाईट लावाव्यात. तात्पूरती पोलिस चौकी घावी. लोकांची जेवणाची आणि राहण्याची व्यवस्था करावी हे मुद्दे सांगितले होते.

मा. सभापती :-

श्री. राम नाईक साहेब काल दुपारी आले होते. आता सभागृहात जे प्रश्न उपस्थित झालेले आहेत तेच प्रश्न सन्मा. सदस्यांनी उपस्थित केलेले होते. म्हणून अतिक्रमण विभागातुन माहिती का मिळत नाही?

अशोककुमार रणखांव (मा. उपायुक्त (मुख्यालय) सो.) :-

ते झाल्यानंतर मा. आयुक्त साहेबांनी जी माहिती दिली. त्या-त्या विभागाच्या लोकांना ह्याची तत्काळ माहिती काढावी म्हणून मी ऑलरेडी तसे आदेश देऊन टाकलेले आहेत. काल माहिती दिली आणि आज साहेब मिटींगमध्ये आहेत.

मिलन पाटील :-

सकाळी ११:०० वाजता आदेश दिलेले होते. रुलिंग ११:०० वाजता दिलेले आहे.

केशव घरत :-

आपली सभा दुपारी १२:०० वाजता चालू झालेली आहे.

गजानन भोईर :-

तुम्ही असे बोलले होते की, जेवढी अनधिकृत बांधकामे बांधा आम्ही टँक्स लावायला तयार आहोत.

विजय पाटील :-

मी असे बोललो नाही.

केशव घरत :-

ते बोलले की, अनधिकृत बांधकाम असले तरी आम्ही टँक्स लावून देतो.

जोजफ घोन्सालवीस :-

ते सुधा आदिवाशांच्या जागेत असे बोलले.

गजानन भोईर :-

ते बांधकाम आदिवासींच्या जागेत बांधलेले आहे.

हॅरल बोर्जीस :-

एखादे बांधकाम अधिकृत असो वा अनधिकृत असो आम्ही कर आकारणी करतो.

गजानन भोईर :-

मी एखादा गाळा घेऊन येईन, त्याचा टँक्स लावून देईन, तो गाळा कोणाचा आहे? ती जागा कोणाची आहे? उतारा कोणाच्या मालकीचा आहे? ते टँक्सवर बघायचे नसते का? आदिवासींच्या जागेवर टँक्स कसा लावून दिला? याचे उत्तर मला द्या.

जोजफ घोन्सालवीस :-

आदिवासींच्या जागेवर कोणी गाळा बनवून दिला तर?

गजानन भोईर :-

तुम्ही टँक्स लावलेला आहे.

मा. सभापती :-

अनधिकृत बांधकामाला आणि अधिकृत बांधकामाला सरकारतर्फे टँक्स लावता येतो. त्याच्यावर अनधिकृत असा स्टॅम्प लागतो असा विषय आहे.

गजानन भोईर :-

हे आम्हाला मान्य आहे. परंतु, तुमच्या एखाद्या जागेवर चाळी बांधून झाल्या आणि मग आम्हाला ह्यांनी टँक्स लावून द्यावा का?

मा. सभापती :-

हरकत असेल तर होऊ शकत नाही.

प्रभात पाटील :-

ती आदिवाशयांची जागा आहे. हा महत्वाचा मुद्दा आहे.

सुर्यकांत भोईर :-

याबाबतची अँग्रीमेन्ट बघितली पाहिजे.

अशोककुमार रणखांब (मा. उपायुक्त (मुख्यालय) सो.) :-

जर ते बांधकाम अनधिकृत असेल तर जागेची मालकी कोणाची आहे. त्या जागेच्या मालकीचे कागदपत्र पाहिल्याशिवाय कर आकारणी होऊ शकत नाही.

गजानन भोईर :-

ते काहीच बोलले नाही तुम्ही टँक्स लावलेला आहे का?

विजय पाटील :-

मी बघितल्याशिवाय सांगू शकत नाही.

गजानन भोईर :-

मी आता तुम्हाला टँक्स पावती आणून देतो, दोन मिनिटात आणून देतो तुम्ही त्या चाळीला टँक्स लावलेला आहे त्याला पाणी मिळालेला आहे.

केशव घरत :-

साहेब अशाप्रकारे हनुमान मंदिर झोपडपट्टी घोडबंदरला वसलेली आहे. मी माझे पत्रदिलेले होते त्यांनासुधा टँक्स लावलेला आहे त्यांना लाईट मिळाली आहे आता त्यांनी सन १९९४ चे रेशन कार्ड काढलेले आहे. गेल्या वर्षी सन १९९२-९४ चे रेशनकार्ड काढले.

मा. सभापती :-

त्यांनी ते रेशनकार्ड काढले तरी त्या ठिकाणी वीज कधी लागली, मीटरबिल कधी लागले. त्याबाबतची माहिती ते आणू शकत नाहीत. रिलायन्सचे जुने मीटर बिल ते आणू शकत नाहीत.

केशव घरत :-

साहेब, हे असे झाल्यानंतर आपल्या महापालिकेत काहीही होऊ शकते.

मा. सभापती :-

परंतु रिलायन्सचे असे होणार नाही. त्यांना टँक्स लागलेला आहे. हा नंतरचा विषय आहे. त्यांना जे रिलायन्सचे मीटर लागलेले आहे ते मीटर धिरुभाई अंबानी आला तरी तारीख चेन्ज करून देणार नाही.

केशव घरत :-

तारीख चेन्ज करण्याचा प्रश्न नाही. आपल्या महापालिकेत काहीही होऊ शकते.

प्रभात पाटील :-

जर मला माझ्या घराला टँक्स लावायचा आहे तर माझ्या सोसायटीचे एन.ओ.सी., माझी अँग्रीमेन्ट, माझ्याकडे असलेली लाईटीची बिले या एवढ्या सगळ्या कागदपत्रांची पडताळणी लागते. जरी मी नगरसेविका असली तरी लागणार आहे. त्यांना तिथे काहीही लागत नाही.

गजानन भोईर :-

आता ह्यांना ते काहीही बोलण्याची गरज नाही.

प्रेमनाथ पाटील :-

दलाल थ्रु गेलो तर काहीही लागत नाही.

प्रभात पाटील :-

मी पहिल्यांदाच बोलली होती. परंतु ही खरी गोष्ट आहे. मी महासभेत बोलली होती की, अगोदर दलाल बंद करा. ही पालिका दलालांसाठी बंद करा.

प्रेमनाथ पाटील :-

वॉटर डिपार्टमेन्ट, टँक्स डिपार्टमेन्टमध्ये दलाल लागतात. साधी एन.ओ.सी. पाहिजे असेल तरी ती लोक देत नाहीत. काम होत नाही तर आम्हाला लोक हसतात.

प्रभात पाटील :-

आपल्याकडून काम होत नाही परंतु दलालाकडून लगेच काम होते.

विजय पाटील :-

मालकीची कागदपत्रे पाहूनच कराची आकारणी केली जाते.

गजानन भोईर :-

तुम्ही त्यांची महाजनवाडीची कागदपत्रे बघितलेली आहेत का?

विजय पाटील :-

प्रकरण समोर आल्यानंतरच मी तुम्हाला सांगु शकतो.
अशोककुमार रणखांब (मा. उपायुक्त (मुख्यालय) सो.) :-

श्री. विजय पाटील तुम्ही सभागृहासमोर हा विषय आणा.

विजय पाटील :-

साहेब, आज स्टाफ हजर नाही.

अशोककुमार रणखांब (मा. उपायुक्त (मुख्यालय) सो.) :-

ते मला काहीही सांगू नका. तुम्ही आता ताबडतोब विषय आणा. तुम्ही प्रत्येक गोष्टीला विरोध करु नका. स्टाफ कधी येणार आहे?

विजय पाटील :-

स्टाफ सोमवारी येणार आहे.

अशोककुमार रणखांब (मा. उपायुक्त (मुख्यालय) सो.) :-

तुम्हाला जे काही सांगायचे आहे ते सदस्यांना सांगा.

सुर्यकांत भोईर :-

ही सभा सोमवारी ठेवता का?

रिटा शाह :-

आताच श्री. अशोककुमार रणखांब साहेबांनी सांगितले की, आपण स्वतः चोपडी काढून बोलले की, श्री. राम नाईक साहेबांनी हे हे प्रश्न विचारले होते. आता सभागृहानेसुध्दा तेच प्रश्न विचारलेले आहेत. तुम्ही आता एकूण घ्या. तुमच्या प्रशासनाचे अधिकारी काय करतात. त्यांना याबाबत माहिती आहे का? काल एक प्रश्न सभागृहातसुध्दा उपस्थित झालेला होता. त्याची सभागृहाकडे माहिती नाही. अधिकारी सांगतात की आम्हाला याबाबत बघावे लागेल. याचा अर्थ असा झाला की, एम.पी., एम.एल.ए., नगरसेवक, स्थायी समितीचे चेअरमन, इलेक्ट्रो बॉडी याची कोणाची भिती राहीलेली नाही, हे या ठिकाणी सिध्द होते. तुम्ही सोमवार बोलावले तरी त्याला काहीही अर्थ नाही. तुम्हाला जे काही आणून घ्यायचे आहे ते तुम्ही आता आणून घ्या.

मिलन पाटील :-

चेअरमन साहेबांनी ह्या विषयावर शेवटची चर्चा करुया असे सकाळी ११:०० वाजता रुलिंग दिलेले आहे. या अधिकाऱ्यांना काय काय विचारणार ते माहिती नसायला पाहिजे का?

प्रेमनाथ पाटील :-

शेवटी काय, येरे माझ्या मागल्या. कारण हे रोजचे झालेले आहे.

हॅरल बोर्जीस :-

आता घड्याळात संध्याकाळचे ७:०० वाजलेले आहेत. या विषयाबाबत सर्व सन्मा सदस्यांच्या तीव्र भावना आहेत

दुःखवटा ठराव क्र. :-

मिरा भाईदर आणि आपल्या शेजारील जिल्ह्यातील ज्या-ज्या ठिकाणी अतिवृष्टीमुळे जी हानी झालेली आहे. विशेष करून जी जिवित हानी झालेली आहे. आपल्या शहरातील जे काही नागरिक ह्याच्यामध्ये बळी पडलेले आहेत. त्या सर्वांच्या आत्म्याला चिरशांती मिळावी आणि त्यांना, त्यांच्या नातेवाईकांना मनोधैर्य मिळावे याच्यासाठी आजची ही स्थायी समिती सभा शोकप्रस्ताव मांडत आहे.

सुचक :- श्री हॅरल बोर्जीस

अनुमोदन :- श्रीम. कैलासबेन जानी
ठराव सर्वानुमते मंजूर

सही/-
 सभापती
 स्थायी समिती
मिरा भाईदर महानगरपालिका

मा. सभापती :-

सर्व उपस्थित सन्मा. सदस्या, सन्मा. सदस्य, मनपा अधिकारी वर्ग व मनपा कर्मचारी वर्ग आपण सर्वांना ही सभा खेळीमेळीच्या वातावरणामध्ये पार पाडल्याबद्दल आपणा सर्वांचे स्वागत करतो आणि सभा संपल्याचे मी जाहिर करतो.

सभा संपल्याची वेळ :- संध्या . ७:०० वाजता.

सही/-
 सभापती
 स्थायी समिती

नगरसचिव
मिरा भाईदर महानगरपालिका